




ബൈബിൾ (ടൂത്ത്)



“ദൈവ വചനം എന്ന
ആത്മാവിന്റെ വാൾ...
എടുക്കുക”

ദൈവം സത്യവാൻ എന്നും സകല മനുഷ്യരും ഭോഷ്ക്ക് പറയുന്നവരും എന്നേ വരൂ. റോമർ 3:3

വിശ്വാസ
പ്രമാണം
ആവശ്യമാണ്
'എങ്കിൽ'...

മനുഷ്യർക്ക്
അധികാരം
ഉണ്ട്
'എങ്കിൽ'...

ഏതെങ്കിലും
പേർ
മതി
'എങ്കിൽ'...

രക്ഷ
സഭയ്ക്കു
പുറത്ത് ഉണ്ട്
'എങ്കിൽ'...

നിങ്ങൾ രക്ഷ
മാറ്റി
വെക്കുന്നു
'എങ്കിൽ'...

2 തിമൊ. 3:16

2 പത്രോ. 1:3

2 യോഹ. 9

(X) എന്തുകൊണ്ട്?

മത്തായി 15:9

ഗലാ. 1:10

മത്തായി 28:18

പ്രവൃത്തികൾ

3:22, 23

(X) എന്തുകൊണ്ട്?

ഗലാ. 1:6-8

എഫെ. 1:22, 23

യെശ. 62:2

പ്രവൃത്തികൾ

11:26; 4:12

(X) എന്തുകൊണ്ട്?

യാക്കൊ. 2:7

1 പത്രോ. 4:16

പ്രവൃത്തികൾ

2:38

1 പത്രോ. 3:21

(X) എന്തുകൊണ്ട്?

പ്രവൃത്തികൾ 22:16

റോമർ 6:4-6

റോമർ 10:17

എബ്രാ. 11:6

11:31

(X) എന്തുകൊണ്ട്?

മത്തായി 10:32

ഗലാ. 3:27

THE BIBLE TRUTH

Editor
P.K. VARGHESE

000

Published by Church of Christ

പുതിയ നിയമ ക്രിസ്ത്യാനിത്വത്തിന്റെ പുനരേകീകരണം

Vol. 24

July 2009

No.4

എഡിറ്റോറിയൽ

ലോകത്തിൽ എങ്ങും കാണുന്ന പ്രതീഭാസമാണ് അഴിമതി. അതിന്റെ കാരണവും ഫലവും പ്രതിവിധിയും നാം കാണേണ്ടതായിട്ടുണ്ട്. പല രീതിയിലാണ് ഓരോ സ്ഥലങ്ങളിലും അതു കാണുന്നത്. പൊതുസ്ഥാപനങ്ങളിലും വിദ്യാഭ്യാസ സ്ഥാപനങ്ങളിലും അഴിമതി ഉണ്ട്. തങ്ങൾ ചെയ്യുന്ന ജോലിക്കു നിശ്ചയിച്ചിരിക്കുന്ന ശമ്പളം തികയാത്തതുകൊണ്ടാണ് അങ്ങനെ ചെയ്യേണ്ടിവരുന്നതെന്നു വാദിക്കുന്നവരുണ്ട്. നിയമ വിരുദ്ധമായി ചിലതു ചെയ്തുകൊടുത്തു കൈക്കൂലി വാങ്ങുന്നവരുമുണ്ട്. ന്യായമായതും നിയമപ്രകാരമുള്ളതുമായ കാര്യം പെട്ടെന്നു ചെയ്തുകൊടുക്കുവാനായി കൈക്കൂലി ചോദിക്കുന്നവരും വാങ്ങിക്കുന്നവരും ഇല്ലാതില്ല. ദേവനെ ചിലരുണ്ട്, നമുക്കു എന്തെങ്കിലും ആനുകൂല്യത്തിനുവേണ്ടി എന്തെങ്കിലും സർട്ടിഫിക്കറ്റിനു ചെല്ലുമ്പോൾ, സമയക്കുറവായതുകൊണ്ടു, പിന്നീട് വരുവാൻ പറയും. അങ്ങനെ കുറെ അധികം പ്രാവശ്യം നടക്കുന്ന ബുദ്ധിമുട്ടും പണച്ചെലവും ഒഴിവാക്കുവാൻ ചിലർ കൈക്കൂലി കൊടുക്കും. സമൂഹത്തെ ബാധിച്ചിരിക്കുന്ന വലിയൊരു ബാധ തന്നെയാണ് ഇത്. ഏതെങ്കിലും ഓഫീസിലോ സ്ഥാപനത്തിലോ കൈക്കൂലി വാങ്ങാതെ കൃത്യമായി ജോലി ചെയ്യുന്നവരെ മറ്റുള്ളവർ ഒറ്റപ്പെടുത്തുകയും തൂച്ഛീകരിക്കുകയും ചെയ്യുന്നുണ്ട്. സഹപ്രവർത്തകരിൽ നിന്ന് അവർക്കു സമ്മർദ്ദം ഉണ്ടാകുമെന്നർത്ഥം. എന്താണ് ഇങ്ങനെയെല്ലാം മനുഷ്യൻ മാനുവാനുള്ള കാരണം എന്നു നാം തിരിച്ച

റിയണം. അതേ സമയം, എന്തു വന്നാലും കൈക്കുലി വാങ്ങുക
യില്ല എന്ന മനോഭാവക്കാർ ചിലരുണ്ട് താനും.

ആദ്യമായി ഇതിന്റെ കാരണത്തിലേക്കു നമുക്കു കടക്കാം. ആഡം
ബര ജീവിതത്തോടും സുഖസൗകര്യങ്ങളോടുമുള്ള അമിതമായ
ആഗ്രഹമാണ് ഇതിനു അവരെ പ്രേരിപ്പിക്കുന്നത്. സഹപ്രവർത്തക
രിൽ ഒരാൾ പെട്ടെന്ന് വീടു മോടി പിടിപ്പിക്കുന്നു, ആധുനിക സജ്ജീത
കരണങ്ങൾ, സാധന സാമഗ്രികൾ എന്നിവ വാങ്ങുന്നു. ചിലർ ഇരു
ചക്ര വാഹനങ്ങൾ വാങ്ങി അതിൽ സഞ്ചരിക്കുന്നു. കുറേക്കൂടെ
ഉയർന്ന പദവിയിലുള്ളവർ കാറുകൾ വാങ്ങി അതിൽ സഞ്ചരിക്കു
ന്നു. ഇതെല്ലാം കാണുന്ന മറ്റുള്ളവർക്കു അവരെ പോലെ ആകുവാ
നുള്ള ഒരു ത്വര ജനിക്കുന്നു. അപ്പോൾ അതിനായി പ്രവർത്തിക്കു
വാൻ തുടങ്ങും. കിട്ടുന്ന ശമ്പളം കൊണ്ടു മാസം കഷ്ടിച്ചു കഴി
ഞ്ഞുപോകുന്നവർ അപ്പോൾ അവിഹിത മാർഗ്ഗത്തിലൂടെ സമ്പാദി
ക്കുവാൻ തുനിയുന്നു. അതേ സമയം അത്തരത്തിൽ കൈക്കുലി
കൊടുക്കുവാൻ കഴിവില്ലാത്തവർ എന്തുചെയ്യും? അവർ കൈക്കുലി
കൊടുക്കാതിരുന്നാൽ അവരുടെ നീതി അവർക്ക് ലഭിക്കാതിരി
ക്കുന്നു. അതു ദൈവസന്നിധിയിൽ കുറ്റകരമാകുന്നു എന്നവർ തിരി
ച്ചറിയുന്നില്ല. സമൂഹത്തിൽ നീതിയും ന്യായവും സമത്വവുമാണ്
ദൈവം പ്രതീക്ഷിക്കുന്നത്. പക്ഷെ മനുഷ്യന്റെ സ്വാർത്ഥത മറ്റുള്ള
വരെ ദ്രോഹിക്കുന്നതിനു കാരണമാകുന്നു. ഇത്തരം ഉച്ചനീചത്വം
ദൈവം വെറുക്കുന്ന പ്രവൃത്തിയാണ്.

ഇതിൽ നിന്നും ആളുകൾ എങ്ങനെ പിന്തിരിയും? നിയമം
കൊണ്ടു മാത്രം ഇതിനെ മാറ്റുവാൻ സാധ്യമല്ല. കാരണം നിയമം
എല്ലാ രാജ്യങ്ങളിലുമുണ്ട്. പല ഓഫീസുകളിലും കൈക്കുലി കൊടു
ക്കുന്നതും വാങ്ങുന്നതും കുറ്റകരമാണെന്ന് എഴുതി വെച്ചിട്ടുണ്ട്.
അഴിമതിക്കാരെ കണ്ടുപിടിച്ചു ശിക്ഷിക്കുവാൻ പ്രത്യേക വിഭാഗം
തന്നെയുണ്ട്. എന്നാൽ അതുകൊണ്ടൊന്നും പരിഹാരമാകുന്നില്ല.
അഥവാ അഴിമതി കുറയുന്നില്ല. അഴിമതിക്കാരായ അധികം ആളു
കളും ദൈവഭയം ഇല്ലാത്തവരാണ്. ദൈവഭയവും ദൈവഭക്തിയും
ഉള്ളവർ അതിൽ നിന്നും ഒഴിഞ്ഞുമാറും. പക്ഷെ അതിനു ദൈവ
വിശ്വാസം വേണം. ദൈവവിശ്വാസമുള്ളവർക്കു ദൈവഭയമു
ണ്ടാകും, ദൈവഭയമുള്ളവർക്കു തെറ്റു ചെയ്യുവാൻ മടി കാണും.

ദൈവനിയമം ലംഘിച്ചാൽ അതിന്റെ ശിക്ഷ എത്ര ഭയങ്കരമായിരിക്കും എന്നറിഞ്ഞാൽ മനുഷ്യൻ ലംഘിക്കുവാൻ തയ്യാറാകുകയില്ല. ദൈവത്തിനു നമ്മെ ശിക്ഷിക്കുവാനും രക്ഷിക്കുവാനും കഴിയും. ദൈവത്തെ അനുസരിക്കുന്നവർക്കു അനുഗ്രഹവും അനുസരിക്കാത്തവർക്കു ശിക്ഷയുമാണ് വെച്ചിരിക്കുന്നത്. കൈക്കൂലി വാങ്ങി സമ്പാദിക്കുന്നവരും അവിഹിത മാർഗ്ഗത്തിൽ നേട്ടം ഉണ്ടാക്കുന്നവരും അതു ശരിയായി അനുഭവിക്കാൻ പറ്റാതെ ചിലർ മദ്യത്തിനും മയക്കുമരുന്നിനും ചെലവിടുന്നു. വേറെ ചിലർ രോഗം വന്നു ചികിത്സക്കായി ചെലവിടുന്നു.

ദൈവം ഇഷ്ടിക്കുന്നതു എല്ലാവരും രക്ഷിക്കപ്പെടണമെന്നും സത്യത്തിന്റെ പരിജ്ഞാനത്തിൽ എത്തണമെന്നുമാണ്. വചനപ്രകാരമുള്ള രക്ഷയാണ് എല്ലാവരും സ്വീകരിക്കേണ്ടത്. വചനപ്രകാരമാണ് എല്ലാവരും ജീവിക്കേണ്ടതും. ഇന്നു പുതിയ നിയമമാണ് നാം പരിശീലിക്കേണ്ടതു. വിശ്വാസത്തിനും ആരാധനക്കും ദൈവത്തിനേ ജീവിതത്തിനും മാതൃക നാം പിൻപറ്റേണ്ടതു പുതിയ നിയമം ആയിരിക്കണം. അങ്ങനെയായാൽ എല്ലാ ദുഷ്പ്രവൃത്തികളിൽ നിന്നും നമുക്കു വിട്ടു നില്ക്കുവാൻ കഴിയും. അങ്ങനെ നല്ല ഒരു സമൂഹത്തെ ദൈവത്തിനായി നമുക്കു വേർതിരിച്ചെടുക്കാം.



സ്വർഗ്ഗത്തിലേക്കു അനേക വഴികളോ?

J.C. ചോട്ട്

മതപരമായ ആളുകളിൽനിന്നു ക്രിസ്തുവിൽ വിശ്വസിക്കുന്നവരും അല്ലാത്തവരും ആയ ആളുകൾ ഉണ്ട്. ക്രിസ്തുവിൽ വിശ്വസിക്കുന്നവരിലും മറ്റു മതങ്ങളിൽ വിശ്വസിക്കുന്നവരും ആയ ആളുകളിൽ ഭൂരിഭാഗം പേരും കരുതുന്നത് സ്വർഗ്ഗത്തിലേക്കു പല വഴികൾ ഉണ്ടെന്നാണ്. അവർ അതിനു പറയുന്നത് ഒരേ സ്ഥാനത്തെത്തുന്ന പല റോഡുകൾ ഉണ്ടല്ലോ. അതുപോലെയാണ് സ്വർഗ്ഗത്തിലേക്കു ഏതു വഴിയിൽ കൂടെ പോയാലും അവിടെ എത്താം

എന്നത്. അതു കേൾക്കുവാൻ കൊള്ളാം. പക്ഷെ ദൈവ വാഗ്ദാനവും പ്രസ്താവനയും എന്താണ്? “ഞാൻ തന്നെ വഴിയും സത്യവും ജീവനും ആകുന്നു; ഞാൻ മുഖാന്തരമല്ലാതെ ആരും പിതാവിന്റെ അടുക്കൽ എത്തുന്നില്ല എന്നാണ് (യോഹന്നാൻ 14:6). സ്വർഗ്ഗത്തിൽ നിന്നു വന്ന യേശുക്രിസ്തു പറഞ്ഞിരിക്കുന്നത് സ്വർഗ്ഗത്തിലേക്കു ഏക വഴിയാണുള്ളത് എന്നാണ്. അതു ക്രിസ്തുവാണ്.

സ്വർഗ്ഗത്തിലേക്കു പോകുവാൻ പല വഴികളുണ്ടെന്നു പഠിപ്പിച്ചതാരാണ്? ദൈവം പഠിപ്പിച്ചിട്ടില്ല; യേശുക്രിസ്തു പഠിപ്പിച്ചിട്ടില്ല. ആ വിഷയത്തെ സംബന്ധിച്ച് ബൈബിൾ പറയുന്നതെന്തെന്നു അറിയാവുന്ന ആരും പഠിപ്പിച്ചിട്ടില്ല. പല വഴികൾ ഉണ്ടെന്നു പഠിപ്പിക്കുന്നവർ പല ഉപദേശങ്ങളും പ്രബോധനങ്ങളും കേട്ടു പഠിച്ചവരാണ്. സ്വർഗ്ഗം എന്താണെന്നോ അതിലേക്കുള്ള പ്രവേശനം എങ്ങനെയാണെന്നോ പൂർണ്ണമായ അറിവില്ലാത്തവരാണ് ഇത്തരം നിഗമനങ്ങളിൽ എത്തുന്നത്. മനുഷ്യരുടെ സങ്കല്പങ്ങളും ഭാവനകളും ആണ് ഇങ്ങനെ പഠിപ്പിക്കാനിടയായത്. മനുഷ്യരുടെ വഴിയല്ല ദൈവത്തിന്റെ വഴി. മനുഷ്യർ വിചാരിക്കുന്നതുപോലെയല്ല, ദൈവം വിചാരിക്കുന്നത്.

യേശു പറഞ്ഞതു: ആമേൻ, ആമേൻ, ഞാൻ നിങ്ങളോടു പറയുന്നു, ആട്ടിൻ തൊഴുത്തിൽ വാതിലൂടെ കടക്കാതെ വേറെ വഴിയായി കയറുന്നവർ കള്ളനും കവർച്ചക്കാരനും ആകുന്നു. യേശു ക്രിസ്തുവാകുന്ന ഇടയന്റെ ശബ്ദം ആടുകൾ കേട്ടു അവനെ അന്യഗമിക്കും. അന്യന്മാരുടെ ശബ്ദം അവർ അറിയാതിരിക്കുന്നത് കൊണ്ട് അവർ അന്യന്മാരെ അന്യഗമിക്കയില്ല (യോഹന്നാൻ 10:16). ഞാനല്ല ഇതു പറഞ്ഞിരിക്കുന്നത്, ക്രിസ്തുവാണ്. ക്രിസ്തുവാണ് സ്വർഗ്ഗത്തിലേക്കു ആളുകളെ നയിക്കുന്നത്. ഏക വഴിയാണ് അവൻ ഒരുക്കിയിരിക്കുന്നത്. വേറെ വഴിയിൽ കൂടെ കടക്കുന്നവർ കള്ളനും കവർച്ചക്കാരനും ആകുന്നു എന്നു വ്യക്തമാക്കിയിരിക്കുകയാണ്. ദൈവാധികാരത്തിലുള്ള വഴി ഒന്നു മാത്രമായിരിക്കെ പല വഴികൾ മനുഷ്യർ ഉണ്ടാക്കിയിരിക്കുകയാണ്. അവസാനം ലക്ഷ്യ സ്ഥാനത്തു എത്താതിരിക്കും എന്നതാണ് ഇതിലെ വഞ്ചന. പലർക്കും അവസാനം പ്രവേശനം നിഷേധിക്കുമ്പോഴാണ് അവർക്കു പുറിയ അബദ്ധത്തിൽ ബോധോദയം ഉണ്ടാകുന്നത്. പക്ഷെ പിന്നെ ഒന്നും

ചെയ്യാൻ സാധ്യമല്ല.

ഒരു പ്രത്യേക പട്ടണത്തിലേക്കു പല വഴികൾ ഉണ്ടെന്നു പറയുന്ന ചിന്താഗതിക്കാരോടു പറയാനുള്ളതു നിങ്ങളുടെ മേലധികാരി ഔദ്യോഗികമായി ഒരു വഴിയിൽ കൂടെ മാത്രമേ പോകാവൂ എന്നു നിർദ്ദേശിക്കുകയാണെങ്കിൽ നിങ്ങൾ എന്തു ചെയ്യും? നിങ്ങളുടെ മേലധികാരിയെ പ്രീതിപ്പെടുത്തുവാൻ നിങ്ങൾ ആ വഴി തിരഞ്ഞെടുക്കുകയില്ലേ? വേറെ വഴി തിരഞ്ഞെടുത്താൽ അയാൾ നിങ്ങളെ ശിക്ഷിക്കുമെന്ന ഭയം ഉണ്ടെങ്കിൽ നിങ്ങൾ അതു ഒഴിവാക്കുകയില്ലേ? അവസാനം പ്രതിഫലം നഷ്ടമാകും എന്നുകൂടെ മനസ്സിലായാൽ അതു തീർച്ചയായും ഒഴിവാക്കും. ആത്മീയമായ വഴിയും അതു പോലെയാണ്. ക്രിസ്തു കാണിച്ചു തന്നതു ഏക വഴിയാണ്. ഈ ലോകത്തിൽ മനുഷ്യനായി ജീവിച്ചു; ക്രൂശിൽ മരിച്ചു, അടക്കപ്പെട്ടു, ഉയിർത്തെഴുന്നേറ്റു സ്വർഗ്ഗത്തിലേക്കു പോയി. പാപത്തിൽ നിന്നുള്ള മോചനം എന്ന രക്ഷാമാർഗ്ഗമാണ് ക്രിസ്തു ഒരുക്കിയത്. നമ്മെ രക്ഷിക്കാൻ കഴിവുള്ളവനാണ് നമ്മെ സ്വർഗ്ഗത്തിലേക്കു കൊണ്ടുപോകുവാനും കഴിവുള്ളത്. പിതാവിന്റെ ഇഷ്ടം എന്ന വഴിയാണ് കർത്താവു സകല മനുഷ്യർക്കും വെളിപ്പെടുത്തി തന്നതു. ഈ കാര്യത്തിൽ മറ്റൊരു വഴിയുമില്ല. പ്രവേശനത്തിനു ഒരേ ഒരു വാതിൽ മാത്രമാണുള്ളത്. ആ വാതിൽ തുറക്കപ്പെടണമെങ്കിൽ ക്രിസ്തുവിന്റെ ഉപദേശമെന്ന ഏക മാർഗ്ഗത്തിലൂടെ സഞ്ചരിക്കണം. ആ ഏക വഴി സ്വീകരിപ്പാൻ അവനിൽ പൂർണ്ണമായ വിശ്വാസമാണാവശ്യം.

മനുഷ്യരുടെ പാപങ്ങളിൽ നിന്നു അവരെ മോചിപ്പിക്കുവാൻ വേറെ വഴി ഒന്നുമില്ലായിരുന്നു. അതുകൊണ്ടാണ് യേശു മരിക്കേണ്ടി വന്നത്. മറുവില കൊടുക്കാൻ മറ്റാരും തയ്യാറായില്ല. അവന്റെ പദ്ധതി ഒന്നു മാത്രമാണ്. കർത്താവിനു ഒരേ ഒരു ശരീരമാണുള്ളത്. അതായത് ഏക സഭയാണ് എന്നർത്ഥം. അതാണ് ഏക രാജ്യം. ആ രാജ്യത്തിലെ പ്രജകൾക്ക്, സഭാംഗങ്ങൾക്ക് ഏക നിയമമാണ് നിശ്ചയിച്ചിരിക്കുന്നത്. ദൈവത്തെ ആരാധിക്കുവാനും ഏക മാർഗ്ഗമേയുള്ളു. ദൈവം സ്വീകരിക്കുന്ന ആരാധന ഒന്നു മാത്രമാണ്. സത്യത്തിലും ആത്മാവിലും ഉള്ള ആരാധനയാണത്. ഒരേ രീതിയിലുള്ള ജീവിതമാണ് നയിക്കേണ്ടതും. ആത്മാവിനു വസിപ്പാൻ ഒരേ ഒരു ഭവനമാണുള്ളത്. ദൈവേഷ്ടത്തെ മാനിക്കുന്നവർ ദൈവ വഴിയിൽ സഞ്ച

രിക്കും. ഒരു വ്യക്തിയെ സ്വർഗ്ഗത്തിലേക്കു സ്വീകരിക്കുന്നതു ദൈവമായിരിക്കെ ആ ദൈവം ഒരുക്കിയ വഴി പരിഗണിക്കാതെ മറ്റു വഴികൾ തിരഞ്ഞെടുത്ത് തൃപ്തിയടയുന്നതു എങ്ങനെ ദൈവത്തിനു സ്വീകാര്യമാകും? എല്ലാ മനുഷ്യരും ചെയ്യേണ്ടതെന്തെന്നാൽ എല്ലാ കാര്യത്തിലും കർത്താവിനു കീഴ്പ്പെടണം. എല്ലാ കാര്യത്തിലും അവന്റെ നിർദ്ദേശങ്ങൾ പിൻപറ്റണം. അതിനു പകരമായി മറ്റൊന്നില്ല. സമാന്തര വഴികൾ എന്നു തോന്നുന്നവ ഒരിക്കലും ഒരേ സ്ഥാനത്തെത്തണമെന്നില്ല എന്ന കാര്യം നാം മറക്കരുത്.

ബൈബിളിൽ പറഞ്ഞിരിക്കുന്ന കാര്യങ്ങളിൽ മാത്രം വിശ്വസിക്കുവാനും അതനുസരിക്കുവാനും എല്ലാവരും തയ്യാറാകണം. ഒരേ ഒരു ദൈവവും, കർത്താവും, ആത്മാവുമാണ് നമുക്കുള്ളത്. കൂടാതെ വിശ്വാസം ഒന്ന്, സ്നാനം ഒന്ന്, ശരീരം അഥവാ സഭയും പ്രത്യുശയും ഒന്നു മാത്രമാണ് (എഫെസ്യർ 4:4-6). ദൈവത്തെ ആരാധിക്കുന്ന രീതിയും ഒന്നു മാത്രമാണ്. ജീവിക്കുന്ന രീതിയും ഒന്നു മാത്രം. വിശ്വസ്തതയാണാവശ്യം, അതു മരണപര്യന്തമായിരിക്കണം (യോഹന്നാൻ 4:24; വെളിപ്പാട് 2:10). ഒരിക്കൽ മാത്രമാണ് മരണമുള്ളത്. അതുപോലെ ന്യായവിധിയും ഒന്നു മാത്രമാണ്; ഏക സ്വർഗ്ഗവും ഏക നരകവും ആണുള്ളത്. നിത്യത മുഴുവൻ ചെലവഴിക്കേണ്ടതു ഏതെങ്കിലും ഒരു സ്ഥാനത്തു മാത്രം (എബ്രായർ 9:27; മത്തായി 25:46).

മുകളിൽ പ്രതിപാദിച്ച കാര്യങ്ങൾ എല്ലാം സത്യമായിരിക്കെ സ്വർഗ്ഗത്തിലേക്കു പോകുവാൻ എന്തിനാണ് അനേക വഴികൾ? മനുഷ്യർ മറ്റു വഴികളെ ആശ്രയിക്കുന്നതെന്തുകൊണ്ടാണ്? ദൈവവചനത്തിൽ വിശ്വാസമില്ലാത്തതുകൊണ്ടാണോ? മനുഷ്യനു ഏറ്റവും ആവശ്യമെന്തെന്നു കൂടുതൽ അറിയാവുന്നതു ദൈവത്തിനാണല്ലോ. ആ സൃഷ്ടി കർത്താവാണ് മനുഷ്യർക്കായി ഒരു വഴി തയ്യാറാക്കിയത്. രക്ഷിക്കപ്പെടുവാൻ ഒരേ ഒരു വഴി. സ്വർഗ്ഗത്തിലേക്കു പോകുവാനും ഏക വഴിയാണുള്ളത്. മനുഷ്യരിൽ ആശ്രയിക്കുന്നതിനേക്കാൾ യഹോവയിൽ ആശ്രയിക്കുന്നതു അത്യുത്തമം. മനുഷ്യനു ഒരു വഴി ചൊവ്വായി തോന്നും അതിന്റെ അന്തമോ മരണമത്രെ.



ദുഷിച്ച വിത്തു നശിപ്പിക്കുക

ഡേവിഡ് വെയിഡ്

ഒരിക്കൽ ഒരു കർഷകൻ തന്റെ വിളവു സംരക്ഷിക്കുവാനായി വയലിനു ചുറ്റും മുൾപ്പടർപ്പു പന്തലിച്ചു വലയായി വളരുന്ന ഒരു വിത്തു വിതക്കുന്നതു കണ്ട ഒരു പക്ഷി മറ്റു പക്ഷികളോടു “ആ മനുഷ്യൻ വിതെക്കുന്നതു സൂക്ഷിച്ചു കൊൾക” എന്നു പറഞ്ഞു. പക്ഷെ അധികം പക്ഷികളും ഈ മുന്നറിയിപ്പ് കാര്യമാക്കിയില്ല. ആ വിത്തുകൾ വളർന്നു വലുതായി തീർന്നു. കർഷകന്റെ വിളവ് തിന്നാൻ പറന്നു. അതിനു മുകളിൽ വന്നിരുന്ന പക്ഷികളെല്ലാം മുൾ വലയിൽ അകപ്പെട്ടു. അവയ്ക്കു രക്ഷപ്പെടാനായില്ല. ഈ കഥ നമ്മെ പഠിപ്പിക്കുന്ന ധാർമ്മികമായ ഒരു സത്യമുണ്ട്. ദ്രോഹപരമായ ഒന്നിനെ വളരുവാൻ അനുവദിച്ചാൽ അതു നാശം കൊണ്ടും എന്നതാണ്. ദുഷിച്ച വിത്തു നശിപ്പിക്കുക എന്നതാണ് പ്രശ്ന പരിഹാരം. മനുഷ്യ ജീവിതത്തിൽ ഇതു വാസ്തവമാണെന്നു നമ്മുടെ അനുഭവങ്ങൾ തെളിയിക്കുന്നു.

ബൈബിളിൽ ധാരാളം മുന്നറിയിപ്പുകൾ നൽകിയിട്ടുണ്ട്. നാം നാശത്തിനിരയായി തീരരുത് എന്ന ഉദ്ദേശത്തോടെ പ്രസ്താവിച്ചിരിക്കുന്നവയാണ് അവ. അവയെ അവഗണിക്കുന്നവർ അനന്തര ഫലം അനുഭവിക്കും. “വഞ്ചിക്കപ്പെടാതിരിപ്പിൻ; ദൈവത്തെ പരിഹസിച്ചു കൂടാ. മനുഷ്യൻ വിതെക്കുന്നതു തന്നെ കൊയ്യും. ജഡത്തിൽ വിതെക്കുന്നവൻ ജഡത്തിൽ നിന്നും നാശം കൊയ്യും. ആത്മാവിൽ വിതെക്കുന്നവൻ, ആത്മാവിൽ നിന്നു നീത്യജീവൻ കൊയ്യും (ഗലാത്യർ 6:7-8). എന്താണ് ഇതിന്റെ അർത്ഥം? ലോകപ്രകാരമുള്ള പ്രവർത്തികൾ ചെയ്യുന്നവർക്കു കിട്ടുന്ന ഫലം ലൗകികമായിരിക്കും. ആത്മിക പ്രവർത്തികൾ ചെയ്യുന്നവർക്കു കിട്ടുന്ന ഫലമോ ആത്മികമായിരിക്കും. ധാരാളം ഉദാഹരണങ്ങൾ ബൈബിൾ വായിച്ചാൽ നമുക്കു ഗ്രഹിക്കാം. ദുഷ്ട മനുഷ്യർ അവരുടെ ദുഷ്പ്രവർത്തികളുടെ ഫലവും നീതിമാന്മാർ അവരുടെ സൽപ്രവൃത്തികളുടെ ഫലവും അനുഭവിക്കുന്നുണ്ടായി.

ഭക്തന്മാർ മരിക്കുന്നതുപോലെ ഞാൻ മരിക്കട്ടെ; എന്റെ അവസാനം അവന്റേതുപോലെ ആകട്ടെ എന്നത്രെ ബിലെയോ പറഞ്ഞത്

(സംഖ്യാപുസ്തകം 23:10). എന്നാൽ അവനു ഭക്തന്മാരെപ്പോലെ മരിക്കാൻ സാധിച്ചില്ല. കാരണം അവൻ ദുഷ്ടന്മാരെ പോലെ ജീവിച്ചു (സംഖ്യാപുസ്തകം 31:8, 16). പത്രോസ് ബിലെയോമിനെ കുറിച്ചു പറയുന്നതു: അവൻ അനീതിയുടെ കൂലി കൊതിച്ചു എങ്കിലും തന്റെ അകൃത്യത്തിനു ശാസന കിട്ടി. ഉരിയാടാക്കപ്പെട്ട മനുഷ്യ വാക്കായി ഉരിയാടി പ്രവാചകന്റെ ബുദ്ധിമേത്തെ തടുത്തുവെല്ലോ എന്നാണ് (2 പത്രോസ് 2:15). ബിലെയോ വിതച്ചതു തന്നെയാണ് വാസ്തവത്തിൽ ചെയ്തതു. വിചാരം വിതച്ചു പ്രവൃത്തി ചെയ്തു. പ്രവൃത്തി വിതച്ചു പെരുമാറ്റം ചെയ്തു. പെരുമാറ്റം വിതച്ചു സ്വഭാവം ചെയ്തു. സ്വഭാവം വിതച്ചു ലക്ഷ്യം ചെയ്തു എന്നു പറഞ്ഞുകേട്ടിട്ടുണ്ട്. തിന്മ വിതച്ചാൽ അതിൽ നിന്ന് ഒരിക്കലും നന്മ കൊയ്യാറില്ല. ധനവാന്റെയും ലാസറിന്റേയും ഉപമയിൽ യേശു ക്രിസ്തു പഠിപ്പിച്ച സത്യം ഓർമ്മിക്കുന്നുണ്ടല്ലോ, ധനവാനും ലാസറും ജീവിച്ചിരുന്നപ്പോൾ ധനവാൻ നന്മയും ലാസർ തിന്മയും അനുഭവിച്ചു. എന്നാൽ മരണശേഷം ധനവാനു യാതനയും ലാസറിനു നന്മയും ലഭിച്ചു (ലൂക്കോസ് 16:25).

എല്ലാവരും പഠിക്കേണ്ടതായ ഒരു സത്യം ഉണ്ട്. നമ്മുടെ അനുഭവം നോക്കിയല്ല ദൈവം പ്രവർത്തിക്കുന്നത്.



ക്രിസ്തുവിന്റെ ഉൽക്കണ്ഠ

വിൻഫ്രഡ് ക്ലാർക്ക്

യേശുവിന്റെ അഗാധമായ കരുതൽ കണ്ടെത്താത്ത ഒരുദ്ധ്യായവും ബൈബിളിൽ വായിക്കാൻ പറ്റുകയില്ല. വളരെ ഗൗരവമേറിയ ദൗത്യമായിരുന്നു അവന്നു ഭൂമിയിൽ നിർവ്വഹിപ്പാനുണ്ടായിരുന്നത്. പാഴാക്കുവാൻ ഒട്ടും സമയം ഉണ്ടായിരുന്നില്ല. അന്നും, നമ്മുടെ ഇന്നത്തെ കാലയളവിലും അവനുള്ള കരുതലുകൾ പല കാര്യങ്ങളിലും വളരെ പ്രകടമാണ്. അവയെല്ലാം ദൈവപുത്രനെ വളരെ വ്യക്തമായി കാണുവാനും മനസ്സിലാക്കുവാനും സഹായിക്കുന്നവയാണ്. തന്റെ അനുയായികളായ നമുക്ക് നമ്മുടെ ഉത്തരവാദിത്വങ്ങൾ ബോധ്യമാകുകയും ചെയ്യും. യോഹന്നാൻ നാലാം അദ്ധ്യായത്തിൽ

നാം അവനോടുകൂടെ യാത്ര ചെയ്താൽ ദൈവ പുത്രന്റെ സ്വഭാവം നമുക്കു കൂടുതൽ അടുത്തറിയാൻ കഴിയും. അവിടെ പ്രതിപാദിച്ചിരിക്കുന്ന സംഭവങ്ങൾ ദയവായി പരിശോധിക്കുക.

1. അറിവിനെ കുറിച്ചുള്ള ഉൽക്കണ്ഠ

ഒരു കിണറിൽ നിന്നു വെള്ളം കോരുവാൻ വന്ന സ്ത്രീയുമായുള്ള യേശുവിന്റെ സംഭാഷണത്തിൽ അവളോടുള്ള പ്രതികരണത്തിൽ ദർശിക്കാവുന്ന കാര്യമാണിത് (യോഹന്നാൻ 4:7). യേശു അവളോടു കൂടിപ്പാൻ വെള്ളമാണ് ചോദിച്ചത്. പക്ഷെ അവൾക്കു ഞെട്ടലുണ്ടായി. കാരണം അവൾ ശമര്യക്കാരിയും കൂടിപ്പാൻ ചോദിക്കുന്നവൻ യെഹൂദനുമായിരുന്നു. യെഹൂദന്മാർ അന്ന് ശമര്യക്കാരുമായി സമ്പർക്കം പുലർത്തിയിരുന്നില്ല. പക്ഷെ അവൻ അവളോടു പറഞ്ഞത്: “നീ ദൈവത്തിന്റെ ദാനവും നിന്നോടു കൂടിപ്പാൻ ചോദിക്കുന്നവൻ ആരെന്നും അറിഞ്ഞു എങ്കിൽ നീ അവനോടു ചോദിക്കയും അവൻ ജീവനുള്ള വെള്ളം നിനക്കു തരികയും ചെയ്യുമായിരുന്നു എന്നത്രെ (യോഹന്നാൻ 4:10). ആ സ്ത്രീ അറിയാതിരുന്ന കാര്യത്തെ കുറിച്ചായിരുന്നു അവനു വിചാരമുണ്ടായിരുന്നത് അവൾ അറിയാതിരുന്നതു അവളുടെ അറിവിനെ പരിമിതമാക്കി. താൻ ആരാണെന്നു യേശു അന്നവൾക്കു വ്യക്തമാക്കി കൊടുത്തു. നിന്നോടു സംസാരിക്കുന്ന ഞാൻ തന്നെ മശിഹ എന്നു അവൻ അവളോടു തുറന്നു പറഞ്ഞു (യോഹന്നാൻ 4:26).

ശരിയായ അറിവു ലോകത്തിനുണ്ടാകേണ്ട ഒരു കരുതൽ യേശുവിന്റെ മഹത്തായ ആജ്ഞയിൽ അടങ്ങിയിട്ടുണ്ട്. ഭൂലോകത്തിൽ ഒക്കെയും പോയി സകല ജാതികളേയും ഉപദേശിക്കുവാൻ കർത്താവു കല്പിച്ചിട്ടില്ലേ (മത്തായി 28:18-19). ഉപദേശിക്കൽ അറിവു പകരുകയല്ലേ ചെയ്യുന്നത്? ആളുകൾ അറിയേണ്ടത് അറിയാതെ പോകരുത് എന്നതു ദൈവിക കരുതൽ വെളിപ്പെടുത്തുകയാണ്. സത്യം ആളുകൾ അറിയും സത്യം അവരെ സ്വതന്ത്രരാക്കും എന്നു കർത്താവു പറയുവാൻ കാരണം മറ്റൊന്നുമല്ല (യോഹന്നാൻ 8:32).

2. ധാർമികത്വത്തെ കുറിച്ചുള്ള ഉൽക്കണ്ഠ

ഒരു ഭർത്താവിനെ കുറിച്ച് യേശു ആ സ്ത്രീയോടു പറഞ്ഞ പ്രസ്താവനയിൽ ഇതു കാണാവുന്നതാണ്. അവളുടെ അവസ്ഥ

താൻ അറിയുന്നതായി അവൻ അവളെ മനസ്സിലാക്കി കൊടുത്തു. “നിന്റെ ഭർത്താവിനെ വിളിച്ചുകൊണ്ടു വരിക” എന്ന് അവൻ അവളോടു പറഞ്ഞു (യോഹന്നാൻ 4:16). അവളുടെ പ്രതികരണം “എനിക്ക് ഭർത്താവില്ല” എന്നായിരുന്നു (യോഹന്നാൻ 4:17). എനിക്കു ഭർത്താവില്ല എന്നു നീ പറഞ്ഞതു ശരി. അഞ്ചു ഭർത്താക്കന്മാർ നിനക്കുണ്ടായിരുന്നു. ഇപ്പോൾ ഉള്ളവനോ നിന്റെ ഭർത്താവല്ല; നീ പറഞ്ഞതു സത്യം തന്നെ എന്നു യേശു പറഞ്ഞു. ഈ സ്ത്രീയുടെ അധർമ്മികത്വത്തിൽ വിചാരമുള്ളവനായിരുന്നു നമ്മുടെ കർത്താവ്. അവൾ അങ്ങനെ അങ്ങു ജീവിച്ചോടെ എന്നു കരുതിയില്ല. അതൊരു പുതിയ അനുഭവമായി അവൾ ജീവിക്കട്ടെ എന്നു വിചാരിക്കാതെ അവളുടെ ജീവിതത്തിലെ വസ്തുതകളെ മുഖാമുഖമായി കൊണ്ടു വന്നു. അവന്റെ അപാരമായ ജ്ഞാനത്തിൽ അവൾ അതിശയിച്ചു. അനന്തരം സ്ത്രീ പട്ടണത്തിൽ ചെന്നു ജനങ്ങളോടു: ഞാൻ ചെയ്തതു ഒക്കെയും എനോടു പറഞ്ഞ ഒരു മനുഷ്യനെ വന്നു കാണുമിൻ; അവൻ പക്ഷെ ക്രിസ്തു ആയിരിക്കുമോ എന്നു പറഞ്ഞു (യോഹന്നാൻ 4:29). ദൈവപുത്രന്റെ മുൻപാകെ അവളുടെ പാപത്തിന്റെ ലജ്ജ മുടിവെക്കാൻ കഴിയുകയില്ല എന്നവൾ മനസ്സിലാക്കി. പലർക്കും കഴിയാത്തതു അവരുടെ തെറ്റുകൾ തുറന്നു പറയാൻ സാധിക്കുന്നില്ല എന്നതാണ്. തുറന്നു പറഞ്ഞാലും ഇല്ലെങ്കിലും ദൈവം അതു അറിയുന്നുണ്ട് എന്ന കാര്യമാണ് ശ്രദ്ധേയം.

3. ആരാധനയെ കുറിച്ചുള്ള അവന്റെ ഉൽക്കണ്ഠ

ശമര്യക്കാരിയുമായുള്ള സംഭാഷണത്തിനിടയിൽ നമസ്കാരം എന്ന വിഷയം കടന്നുവന്നു. വാസ്തവത്തിൽ അവളാണ് അതു ആദ്യം പുറത്തുവിട്ടത്. ശമര്യക്കാരുടെ ആരാധനാ രീതിയാണ് അവൾ അവനോടു പറഞ്ഞത് (യോഹന്നാൻ 4:20). യെഹൂദന്മാർ ദൈവത്തെ ആരാധിച്ചിരുന്നത് യെരൂശലേമിൽ ആയിരുന്നു എന്നും അവൾക്ക് അറിയാമായിരുന്നു. നമസ്കാരത്തെ സംബന്ധിച്ച സത്യം അവൾ അറിയണമെന്നു ക്രിസ്തു ആഗ്രഹിച്ചു. ആരാധനയിൽ കർത്താവിനുള്ള ഉൽക്കണ്ഠ വെളിപ്പെടുകയാണ് ചെയ്തതു.

ആരാധനയെ കുറിച്ചു യേശു പറഞ്ഞതു എന്ത് എന്നു നോക്കാം. “ദൈവം ആത്മാവാകുന്നു; അവനെ നമസ്കരിക്കുന്നവർ ആത്മാവിലും സത്യത്തിലും നമസ്കരിക്കേണം” (യോഹന്നാൻ 4:24).

ഇവിടെ കർത്താവും ഉപയോഗിച്ച ഭാഷയിൽ ആരാധനയുടെ വിശിഷ്ടതയെ ചൂണ്ടിക്കാണിക്കുകയാണ്. എങ്ങനെ ആയിരിക്കണം എന്നതിൽ മാത്രമല്ല, ആരെ ആരാധിക്കണം എന്ന കാര്യത്തിലും അവൻ ഉൽക്കണ്ഠയുള്ളവനാണ്. ദൈവത്തെ മാത്രമെ വണങ്ങി, ആദരിച്ച് നമസ്കരിക്കാവൂ. ആ നമസ്കാരം ആത്മാവിലും സത്യത്തിലും ആയിരിക്കണം. ആരാധന വെറും ഒരു ചടങ്ങുപോലെയാകാതെ ആത്മാർത്ഥമായ മനോഭാവത്തോടെ വേണം ആരാധിക്കുവാൻ. കാരണം ദൈവം പ്രസാദിക്കുവാനാണല്ലോ അവനെ ആരാധിക്കുന്നത്. അപ്പോൾ മനോഭാവം സത്യസന്ധമായിരിക്കണം. സത്യ വചനത്തെ മാറ്റി നിർത്തി എങ്ങനെയെങ്കിലും ഏതെങ്കിലും ഒരു സമൂഹത്തിൽ പോയി ആരാധിച്ചാൽ അത്തരത്തിലുള്ള പ്രവൃത്തിയിൽ ദൈവം സന്തുഷ്ടനാകയില്ല. നമ്മെ തന്റെ വചനത്തിൽ പഠിപ്പിച്ചിരിക്കുന്നതുപോലെ വേണം നാം അവനെ നമസ്കരിക്കുവാൻ.

4. ദൈവേഷ്ടത്തെ കുറിച്ചുള്ള അവന്റെ ഉൽക്കണ്ഠ

ശിഷ്യന്മാർ ഗ്രാമത്തിൽ പോയി തിരിച്ചുവന്നു. യേശുവിനോടു ഭക്ഷിപ്പാൻ ആവശ്യപ്പെട്ടപ്പോൾ അവന്റെ പ്രതികരണം എന്തായിരുന്നുവെന്നോ? അതിനു അവൻ നിങ്ങൾ അറിയാത്ത ആഹാരം ഭക്ഷിപ്പാൻ എനിക്കുണ്ട് എന്നു അവരോടു പറഞ്ഞു. ആകയാൽ വല്ലവനും അവന്നു ഭക്ഷിപ്പാൻ കൊണ്ടുവന്നുവോ എന്നു ശിഷ്യന്മാർ തമ്മിൽ പറഞ്ഞു. യേശു അവരോടു പറഞ്ഞതു എന്നെ അയച്ചവന്റെ ഇഷ്ടം ചെയ്തു അവന്റെ പ്രവൃത്തി തികെക്കുന്നത് തന്നെ എന്റെ ആഹാരം (യോഹന്നാൻ 4:32-34). യേശുവിന്റെ ആദ്യത്തെ മുൻഗണന ദൈവേഷ്ടമായിരുന്നു. യേശുവിന്റെ മനസിലെ പ്രഥമസ്ഥാനം അതു തന്നെയായിരുന്നു.

ലൗകിക മനുഷ്യന്റെ ചിന്തകൾ എല്ലായ്പ്പോഴും ശരീരത്തോടും ലോകത്തോടും ബന്ധപ്പെട്ടിട്ടുള്ളതാണ്. ഭൗതികമായ നിലനില്പും അതിനാവശ്യമായ ചിന്തകളും മനുഷ്യനെ ഭരിച്ചുകൊണ്ടിരിക്കുന്നുവെങ്കിൽ, കർത്താവിന്റെ ചിന്ത മനുഷ്യരെ പാപത്തിൽ നിന്ന് വിട്ടുവിച്ച് വിശുദ്ധമായ പദവിയിലേക്കുയർത്തുക എന്നതാണ്. അവനീ ഭൂമിയിൽ ആയിരുന്നപ്പോൾ ചെയ്തതും ഇപ്പോൾ സ്വർഗ്ഗത്തിലിരുന്ന് ചെയ്യുന്നതും ആ ഉദ്ദേശ്യത്തിനു വേണ്ടിയാണ്.



സ്ട്രീകൾക്കു
വേണ്ടി

അവർ എന്തു ചെയ്തു?

ബെറ്റി ബർട്ടൻ ചോട്ട്

ബൈബിളുമായി മേശക്കു ചുറ്റും ഇരുന്നപ്പോൾ, “നമ്മുടെ ബൈബിൾ പഠനം എനിക്ക് വളരെ ഇഷ്ടമായി” റെയിച്ചൽ ആൻ ഡ്രുവിനോടു പറഞ്ഞു. എനിக்கும் ഇഷ്ടമാണ് ആൻഡ്രൂ പ്രതിവചിച്ചു.

“ബൈബിളും മതവും മനുഷ്യനെ മുഷിപ്പിക്കുന്നതാണെന്നു കരുതാൻ എന്താണ് കാരണമെന്ന് എനിക്കറിയില്ല. ഒരുപക്ഷേ ആളുകൾ അതെല്ലാം ഒരു ചടങ്ങു മാത്രമായി ചെയ്യുന്നതു കൊണ്ടാകാം” ആൻഡ്രൂ തന്നെ അതിനുത്തരവും കണ്ടെത്തി. പക്ഷേ നാം ജീവിതത്തിലെ ഏറ്റവും നല്ല കാര്യങ്ങൾ നഷ്ടമാക്കിയിരിക്കുകയാണ് എന്ന് അവർ സമ്മതിച്ചു.

അപ്പൊസ്തല പ്രവൃത്തികളുടെ പുസ്തകം ഇന്നു ഉച്ചകഴിഞ്ഞ് ഞാൻ വായിക്കുകയുണ്ടായി! അപ്പൊസ്തലന്മാർ യേശുവിന്റെ നാമത്തിൽ സംസാരിക്കുന്നതു ഇഷ്ടപ്പെടാതിരുന്ന മതാധ്യക്ഷന്മാർക്കു അവരോടു ശത്രുത വർദ്ധിച്ചുവന്നു. 7-ാം അദ്ധ്യായത്തിൽ ഒരു ക്രിസ്ത്യാനി അവരാൽ കൊല്ലപ്പെടുകയും ചെയ്തു. പിന്നീട് ശക്തനായ ഒരു യഹൂദ പ്രമാണിയായിരുന്ന ശൗലിനെ നാം കാണുന്നുണ്ട്. അവന്റെ ശ്രമമെല്ലാം ക്രിസ്ത്യാനികളെ തടവിലാക്കുന്നതും സഭയെ ഉപദ്രവിക്കുന്നതും ആയിരുന്നു. ഈ ഉപദ്രവം അവർ വിചാരിച്ചതിനു വിപരീതമായ ഫലമാണ് ഉളവാക്കിയത്. ഈ ഉപദ്രവം ഉണ്ടായപ്പോൾ അതൊഴിവാക്കുവാൻ ക്രിസ്ത്യാനികൾ അവിടുവിടെ ചിതറിപ്പോയപ്പോൾ എല്ലായിടത്തും വചനം സംസാരിച്ചുകൊണ്ടു നടന്നു എന്നതായിരുന്നു അതിശയം.”

അതു അപ്പൊസ്തല പ്രവൃത്തി 8-ാം അദ്ധ്യായം 4-ാം വാക്യത്തിൽ കാണുന്നു. പിന്നെ ഫിലിപ്പോസ് ശമര്യ പട്ടണത്തിൽ പോയി പ്രസംഗിക്കുന്നുണ്ട്. അവൻ അവരോടു ക്രിസ്തുവിനെ പ്രസംഗിച്ചു എന്നാണ് പറഞ്ഞിരിക്കുന്നത് (വാക്യം 5). എന്നാൽ ദൈവരാജ്യ

ത്തെയും യേശുവിന്റെ നാമത്തെയും പ്രസംഗിച്ച ഫിലിപ്പൊസിനെ ആളുകൾ വിശ്വസിച്ചപ്പോൾ സ്ത്രീകളും പുരുഷന്മാരും സ്നാനം ഏറ്റു (വാക്യം 12). ഈ വേദഭാഗം നമ്മെ വളരെ കാര്യങ്ങൾ പഠിപ്പിക്കുന്നുണ്ട്. പ്രത്യേകമായി ദൈവരാജ്യത്തെ കുറിച്ചും യേശുവിന്റെ നാമത്തെ കുറിച്ചും അവൻ പ്രസംഗിച്ചു എന്നാണ് രേഖപ്പെടുത്തിയിരിക്കുന്നത്. ദൈവരാജ്യം അഥവാ സഭയുടെ പ്രാധാന്യം മനസ്സിലാക്കിക്കൊടുക്കുവാനാണ് അങ്ങനെ പ്രസംഗിച്ചത്. അടുത്തത് രക്ഷ യേശുവിന്റെ നാമത്തിൽ ആണ് ഉള്ളത്. ഈ രണ്ടു വിഷയങ്ങളിലും മറ്റനേകം കാര്യങ്ങൾ ഉൾപ്പെട്ടിട്ടുണ്ട്. അല്ലെങ്കിൽ ജനങ്ങൾ സ്നാനമേൽക്കേണ്ട ആവശ്യമില്ലല്ലോ. പുരുഷന്മാരും സ്ത്രീകളും സ്നാനമേറ്റു എന്നു പറഞ്ഞിരിക്കയാൽ കുട്ടികളാരും അതിൽ ഉണ്ടായിരുന്നില്ല എന്നു സ്പഷ്ടം. കുട്ടികൾക്കു സ്നാനത്തിന്റെ ആവശ്യം തന്നെ ഇല്ലല്ലോ.

“റെയിച്ചിലേ, എനിക്ക് ഒരു ആശയം തോന്നുന്നു! അന്നു ആളുകളോടു സുവിശേഷം പ്രസംഗിച്ചപ്പോൾ അവർ ക്രിസ്ത്യാനികളായി തീർന്ന വസ്തുതകളെല്ലാം പരിശോധിച്ചാലോ? അപ്പോൾ സംഭവിച്ച കാര്യങ്ങൾ എല്ലാം വ്യക്തമായാൽ അതു നമ്മുടെ പറഞ്ഞിനു സഹായകരമാകും” ആൻഡ്രൂ പറഞ്ഞു.

എന്തു നല്ല ആശയം എന്നു പറഞ്ഞു റെയിച്ചിൽ അതു സമ്മതിക്കുകയും പേനയും ബുക്കും എടുത്തുവെച്ച് അവർക്കുള്ളിൽ ഉണ്ടായിരുന്ന സംശയങ്ങൾ എല്ലാം കുറിച്ചുവെച്ചു: “ശരി നമുക്ക് ആരംഭിച്ചു കളയാം.” ആദ്യമായി കേൾക്കുന്നവർ - യെഹൂദന്മാർ, സ്ഥലം - യെരൂശലേം, വാക്യം - അപ്പൊസ്തല പ്രവൃത്തികൾ 2-ാം അദ്ധ്യായം. അപ്പൊസ്തലന്മാരാണ് പ്രസംഗിച്ചത്. എന്തായിരുന്നു പ്രസംഗം? ദൈവ പുത്രനായ യേശുവായിരുന്നു വിഷയം. പ്രതികരണം എന്തായിരുന്നു? അവർ ഹൃദയത്തിൽ കൂത്തുകൊണ്ടു എന്നു കാണുന്നു. അതിന്റെ അർത്ഥം അവർ അതു വിശ്വസിച്ചു എന്നാണ്. അവരോടു അപ്പൊസ്തലന്മാർ ആവശ്യപ്പെട്ടതു: ഓരോരുത്തരും മാനസാന്തരപ്പെട്ടു പാപമോചനത്തിനായി സ്നാനമേൽക്കുവിൻ എന്നായിരുന്നു (രക്ഷിക്കപ്പെട്ടു).

രണ്ടാമത്തെ സംഭവം, യെരൂശലേം ദേവാലയത്തിലായിരുന്നു (പ്രവൃത്തി 3-ഉം 4-ഉം അദ്ധ്യായങ്ങൾ). അപ്പൊസ്തലന്മാരായിരുന്നു

പ്രസംഗിച്ചത്. വിഷയം - ദൈവപുത്രനായിരുന്ന യേശു. ആളുകൾ എന്തു ചെയ്തു? അവർ വിശ്വസിച്ചു, മാനസാന്തരപ്പെട്ടു, പുതുക്കം പ്രാപിച്ചവരായി തീർന്നു (രക്ഷിക്കപ്പെട്ടു).

പ്രധാനപ്പെട്ടവയുടെ അടിയിൽ വരച്ചിട്ടാൽ അതു പെട്ടെന്നു മനസ്സിലാക്കാൻ സഹായിക്കുമെന്നു റെയിച്ചിൽ അഭിപ്രായപ്പെട്ടു.

ആൻഡ്രൂ പേജുകൾ മറിച്ചുനോക്കാൻ തുടങ്ങി. ഫിലിപ്പൊസ് എന്നൊരു മനുഷ്യൻ ശമര്യയിൽ പോയി പ്രസംഗിച്ചതായി പറയുന്നു (പ്രവൃത്തി 8). കേൾവിക്കാർ ശമര്യക്കാരായിരുന്നു. അവർ എന്തായിരുന്നു പ്രസംഗിച്ചത്? ക്രിസ്തുവായിരുന്നു പ്രസംഗ വിഷയം. ദൈവരാജ്യത്തെ കുറിച്ചും യേശുവിന്റെ നാമത്തെ കുറിച്ചും പ്രസംഗിച്ചു. ആളുകളുടെ പ്രതികരണം, വിശ്വസിക്കുകയും സ്നാനമേൽക്കുകയും ചെയ്യുകയായിരുന്നു. ഫിലിപ്പൊസിന്റെ പ്രസംഗം കേട്ടു ശിമോൻ എന്ന ഒരാൾ വിശ്വസിക്കുകയും സ്നാനമേൽക്കുകയും ചെയ്തു.

ഒരു ദൂതൻ ഫിലിപ്പൊസിനോടു: നീ മരുഭൂമിയിൽ ചെന്നു ഒരു മനുഷ്യനോടു സുവിശേഷം അറിയിക്കാൻ ആവശ്യപ്പെടുന്നു. “ഇതു വളരെ രസകരമായിരുന്നു,” ആൻഡ്രൂ റെയിച്ചിലിനോടു പറഞ്ഞു. എന്തുകൊണ്ടു ദൂതൻ തന്നെ പോയി സന്ദേശം അറിയിച്ചില്ല? എന്തുകൊണ്ടായിരിക്കണം യേശുവും ദൂതന്മാരും ലോകത്തിൽ എല്ലായിടത്തും സുവിശേഷം അറിയിക്കാതിരുന്നത്? “ഒരുപക്ഷേ ആളുകളിൽ കൂടെ അതെത്തിക്കണമെന്നായിരിക്കും ദൈവത്തിന്റെ പദ്ധതി.” റെയിച്ചിൽ ഉത്തരം കണ്ടെത്തി.

എങ്ങനെയാവാലും, ഫിലിപ്പൊസ് ശമര്യയിൽ നിന്നു പോയി എത്യോപ്യക്കാരനോടു സുവിശേഷം അറിയിച്ചു (പ്രവൃത്തി 8:26). അവൻ യേശുവിനെ പ്രസംഗിച്ചു എന്നാണ് വിവരിച്ചിരിക്കുന്നത്. യേശുവിന്റെ മരണത്തെ കുറിച്ചു യേശുവാവു പ്രവചിച്ചിരുന്നതിനെ വിശദീകരിച്ചുകൊണ്ടു പഠിപ്പിച്ചപ്പോൾ അവൻ പ്രതികരിച്ചു. “ഇതാ വെള്ളം ഞാൻ സ്നാനമേൽക്കുവാൻ എന്തു വിരോധം എന്നു ചോദിച്ചു.” “നീ വിശ്വസിക്കുന്നുവെങ്കിൽ ആകാമെന്നു സുവിശേഷകൻ മറുപടി പറഞ്ഞു.” അങ്ങനെ ഫിലിപ്പൊസ് ഷണ്ഡനെ സ്നാനം കഴിപ്പിച്ചു. ഷണ്ഡൻ സന്തോഷിക്കുകയും ചെയ്തു.

ഇവിടെ സ്നാനത്തെ കുറിച്ചു ഷണ്ഡൻ എങ്ങനെ മനസ്സിലാക്കി? സുവിശേഷകൻ അതും പഠിപ്പിച്ചിരിക്കും. വിശ്വാസം വന്നാൽ

തുടർന്നു ചെയ്യേണ്ട കാര്യങ്ങൾ കൂടെ ബോധ്യപ്പെടുത്തിയിരിക്കും എന്നതു സ്പഷ്ടമാണ്. മരുഭൂമിയിൽ “അധികം വെള്ളമൊന്നും കിട്ടുകയില്ലല്ലോ. അതുകൊണ്ടു കുറച്ചു വെള്ളമെടുത്തു തളിച്ചു സ്നാനപ്പെടുത്തിയിരിക്കാമെന്നു റെയിച്ചിൽ സംശയം പ്രകടിപ്പിച്ചു. ‘ഇല്ല’ ആൻഡ്രൂ പറഞ്ഞു: അവർ ഇരുവരും വെള്ളത്തിൽ ഇറങ്ങി എന്നതു അവൻ വായിച്ചു കേൾപ്പിച്ചു.



സഭയ്ക്കുള്ളിലെ മനോഭാവം മെച്ചപ്പെടുത്തൽ

സഭ എന്നതു ലോകത്തിൽ നിന്നു വിളിച്ചു വേർതിരിക്കപ്പെട്ടവരുടെ കൂട്ടമാണ്. പല പശ്ചാത്തലങ്ങളിൽ നിന്നും വന്നവരായിട്ടുള്ള ആളുകളാണ് അവർ. മാനുഷികമായ ചിന്തകളും സ്വഭാവങ്ങളും അവരിൽ ഉള്ളതു വിഭിന്നങ്ങളായിരിക്കും. അതു തിരിച്ചറിയാനുള്ള വിവേകം ഓരോരുത്തർക്കും ഉണ്ടാകണം. അതിനു സഹായകമായ ഏതാനും കാര്യങ്ങളാണ് ഈ ലേഖനത്തിൽ പ്രതിപാദിച്ചിരിക്കുന്നത്. നാമധേയ വിഭാഗങ്ങളിലുള്ളവരുടെ കാര്യമല്ല ഇവിടെ പറയുന്നത് എന്നോർക്കുക. കർത്താവിന്റെ ഏക സഭയിലായി തീർന്നവർ തിരിച്ചറിഞ്ഞു പെരുമാറേണ്ട മാനദണ്ഡമാണ് പറയുന്നത്. എന്നാൽ സഭയ്ക്കു പുറത്തുള്ളവർക്കും കർത്താവിന്റെ കല്പനകൾ പ്രമാണിച്ചു ജീവിച്ചില്ലെങ്കിൽ അന്ത്യം ഫലമില്ലാത്തതാകും. നാം ചിന്തിക്കേണ്ടതും അനുവർത്തിക്കേണ്ടതുമായ ജീവിത രീതി ദൈവം വെളിപ്പെടുത്തിയിട്ടുണ്ട്. ഏതൊരു വിഷയത്തിനെ കുറിച്ചും മുഴുവൻ സത്യം നാം അറിയണം.

1. സ്വയം മനസിലാക്കുക എന്നതു പരമ പ്രധാനമാണ്. നിങ്ങൾ പൂർണ്ണനല്ല എന്ന കാര്യം ബോധ്യപ്പെടണം. അതുകൊണ്ടു എവിടെയെങ്കിലും പൂർണ്ണതയുള്ള ആളുകളുടെ കൂട്ടമാകുന്ന സഭയുടെ കീഴിൽ നിങ്ങൾ അവിടെ അനുയോജ്യനല്ല. ചുരുക്കമിതാണ് ഭൂമിയിൽ എവിടെ ചെന്നാലും കുറവില്ലാത്ത മനുഷ്യരെ നിങ്ങൾക്കു കാണാൻ കഴിയുകയില്ല എന്നതാണ്.

2. ലോക പ്രകാരമുള്ള കാപട്യത്തിൽ ജീവിക്കുന്ന അംഗങ്ങളെ

എടുത്തു കാണിക്കുന്നതിനേക്കാൾ ആത്മാർത്ഥതയുള്ള, സമർപ്പിക്കപ്പെട്ട, ആത്മീയ സ്വഭാവമുള്ള അംഗത്തെ എടുത്തു കാണിക്കുക. അതായതു നാം തിന്മയല്ല, നന്മയാണ് കണ്ടെത്താൻ ശ്രമിക്കേണ്ടത്. അതിനർത്ഥം അവരുടെ തെറ്റുകൾ തിരുത്തേണ്ട എന്നല്ല. അവരുടെ പോരായ്മകൾ അവർക്കു സ്നേഹത്തോടെ സൗമ്യതയോടെ ബോധ്യപ്പെടുത്തി കൊടുക്കണം. അവരിലുള്ള നല്ല ഗുണങ്ങളെ പ്രോത്സാഹിപ്പിക്കുകയും വേണം.

3. നിങ്ങൾ പ്രായമുള്ള വ്യക്തിയാണെങ്കിൽ, നിങ്ങളുടെ ചെറുപ്പം നിങ്ങൾ ഇഷ്ടപ്പെട്ടതുപോലെ ചെറുപ്പമുള്ളവരെ പരിഗണിക്കണം. യുവത്വത്തെ പൂർത്തിയാക്കിയ തള്ളരുത് എന്നർത്ഥം. നിങ്ങൾ ഒരു യുവാവാണെങ്കിൽ പ്രായമുള്ളവരെ ബഹുമാനിക്കുകയും നിങ്ങൾ പ്രായമാകുമ്പോൾ മറ്റുള്ളവർ നിങ്ങളെ എങ്ങനെ സ്വീകരിക്കണമോ അതേ പോലെ കണക്കാക്കി സ്വീകരിക്കുക.

4. മുപ്പതാമെയും ശുശ്രൂഷകന്മാരെയും ഉപദേഷ്ടാക്കന്മാരെയും വിമർശിക്കുവാൻ നിങ്ങൾ പരീക്ഷിക്കപ്പെടുമ്പോൾ അവർക്കുവേണ്ടി പ്രാർത്ഥിക്കുക. അതുപോലെ തന്നെ മറ്റു സഹസഹോദരങ്ങളെ കുറിച്ചു കുറ്റം ആരോപിക്കുവാൻ പ്രേരിതരാകുമ്പോൾ അവർക്കുവേണ്ടി ദൈവത്തോടു അപേക്ഷിക്കുക. നിരന്തരമായ പ്രാർത്ഥന അവരുടെ ജീവിതത്തിനു മാറ്റമുണ്ടാക്കുക മാത്രമല്ല നിങ്ങളുടെ ജീവിതത്തിലും അതു വളരെ ഗുണം ചെയ്യും, സ്വഭാവത്തിലും മനോനിരൂപണത്തിലും വിലയിരുത്തലിലും നിങ്ങൾക്കു വളരെ പ്രയോജനപ്പെടും. അതിശയകരമായ ഒരു സ്വഭാവ രൂപീകരണം നിങ്ങളിൽ തന്നെ രൂപപ്പെടും.

5. ഏതെങ്കിലും ഒരു ജോലി ചെയ്യാതെ കിടപ്പുണ്ടെങ്കിൽ ശ്രദ്ധിക്കുക. ഒരു പക്ഷെ അതു മറ്റാരുടേയും കണ്ണിൽ പെട്ടില്ലെന്നു വിചാരിക്കുക. അല്ലെങ്കിൽ ചെയ്യേണ്ടവർ മറന്നു പോയിരിക്കാം. ഉടനെ നിങ്ങൾ ആ പ്രവൃത്തി ചെയ്യുക. അതു മറ്റൊരാൾക്കായി നീക്കിവെക്കരുത്. അതിനെ കുറിച്ചു നിഷേധാത്മകമായി ഒന്നും സംസാരിക്കാതിരിക്കുകയും വേണം.

6. നിങ്ങളുടെ പരാജയങ്ങൾക്കു മറ്റുള്ളവരെ കുറ്റം ചുമത്താതിരിക്കുക. മോശമായ മാതൃക മറ്റുള്ളവരെ നിരാശപ്പെടുത്തും എങ്കിൽ ദൈവത്തോടുള്ള വിശ്വസ്തത എല്ലാവർക്കും പുലർത്താൻ കഴിയും.

പക്ഷെ എല്ലാവരും അതിനു തയ്യാറാകണം. മനസുണ്ടെങ്കിൽ ദൈവത്തിൽ വിശ്വസ്തരായി മുൻപോട്ടു പോകാം. നമ്മുടെ ദൈവത്തിലുള്ള വിശ്വാസം മറ്റുള്ളവരുടെ പ്രവൃത്തിയിൽ ആസ്പദമാക്കാതിരിക്കുക.

7. ഓരോ ദിവസവും നിങ്ങൾ ഓർമ്മിക്കേണ്ടതെന്തെന്നാൽ സഭയെയും ലോകത്തെയും അഭിവൃദ്ധിപ്പെടുത്തുവാൻ യഥാർത്ഥമായി നിങ്ങൾ ആഗ്രഹിക്കുന്നുവെങ്കിൽ അതു ആരംഭിക്കേണ്ടതു നിങ്ങളിൽ നിന്നു തന്നെയാണ്. ദൈവത്തിന ജീവിതത്തിൽ സ്വയം മെച്ചപ്പെടുത്തൽ നിങ്ങളുടെ ലക്ഷ്യമായി തീരണം.

8. സഭയിൽ ബൈബിൾ പഠനത്തിനും ആരാധനക്കും ആദ്യമായി വരുന്നവരോടു നിങ്ങൾ എങ്ങനെ പെരുമാറുന്നു? അവരോടു സംസാരിക്കാറുണ്ടോ? അവരെ ഉത്തേജിപ്പിക്കണം. ദൈവവചന സത്യത്തിന്റെ മാർഗ്ഗത്തിലേക്കു അവരെ നയിക്കുവാൻ നിങ്ങൾ ആണ് പ്രവർത്തിക്കേണ്ടത്. വ്യക്തികളായ എല്ലാ അംഗങ്ങൾക്കും ആ കർത്തവ്യം ഉണ്ട്. ഉദാസീനമായ മനോഭാവം അവരെ സഹായിക്കുകയില്ല. പലരും പിന്നീട് വരാതിരിക്കാൻ കാരണം എന്താണെന്നു ആലോചിക്കുക.

9. നിസ്വാർത്ഥമായ മനോഭാവമായിരിക്കണം നമ്മിൽ വേണ്ടത്. പ്രായമായവർക്കും രോഗികൾക്കും നമ്മുടെ ഇരിപ്പിടം നൽകുവാൻ നമുക്കു കഴിയണം. നമ്മേക്കാൾ നാം മറ്റുള്ളവരെ വലുതായി കാണണം.



നിങ്ങൾ വെല്ലുവിളി

ഇഷ്ടപ്പെടുന്നുവോ?

ജോണി രാംനെ

ഒരു യഥാർത്ഥ ക്രിസ്ത്യാനിയാൽ തീരുക എന്നതിനേക്കാൾ വലിയ വെല്ലുവിളിയില്ല. നീതിയുടെ വഴി പിന്തുടർന്നു ലഭിക്കുന്നതിനേക്കാൾ ശ്രേഷ്ഠമായ പ്രതിഫലം മറ്റൊരു ശ്രമകരമായ അദ്ധ്വാനത്തിനും ലഭിക്കുകയില്ല. ന്യായവിധിയോ, നിത്യതയോ, സ്വർഗ്ഗമോ, നരകമോ ഒന്നും ഇല്ലെങ്കിൽ പോലും ആത്മാർത്ഥമായ ക്രിസ്തീയ

ജീവിതം ഈ ഭൂമിയിൽ നയിക്കുക എന്നതു ഏറ്റവും നല്ലൊരു കാര്യം തന്നെയാണ്. യേശുക്രിസ്തുവിന്റെ കാലടികളെ പിന്തുടരുവാൻ ശ്രമിക്കുന്ന ആളുകളെ സുവിശേഷം വിലയേറിയ വാഗ്ദാനത്തിലൂടെ ഉയർന്ന നിലവാരമുള്ള ജനമായി മാറ്റുന്നു. നമുക്കു ചുറ്റുപാടും വസിക്കുന്നവർക്കു അതിന്റെ പ്രയോജനം ലഭിക്കും (1 പത്രോസ് 2:21). പ്രയത്നത്തിനു നല്ല പ്രതിഫലം കിട്ടുമെങ്കിൽ ഈ വഴി പലപ്പോഴും എളുപ്പമല്ല. നമ്മുടെ രക്ഷകൻ പോലും സ്വയം തൃപ്തിപ്പെടാത്തവനാണ് ആ വഴി തിരഞ്ഞെടുത്തത് (ലൂക്കോസ് 9:23). ഒരു ക്രിസ്ത്യാനി എന്ന നിലയിൽ വിജയിക്കണമെങ്കിൽ ഒരാളുടെ ചിന്തയും പ്രവൃത്തിയും നിയന്ത്രണാധീനമാക്കണം എന്നു അപ്പോസ്തലനായിരുന്ന പൗലോസ് വ്യക്തമാക്കിയിട്ടുണ്ട് (1 കൊരിന്ത്യർ 9:27; 2 കൊരിന്ത്യർ 10:5). സുവിശേഷത്തിന്റെ വെല്ലുവിളിയെ ചിലർ നേരിട്ടു വിജയിക്കാതിരിക്കുന്നതിന്റെ കാരണം അവരുടെ താല്പര്യമില്ലായ്മയും തീർച്ചയില്ലായ്മയുമാണ്. ഒരിക്കൽ ക്രിസ്തുവിന്റെ ദാസന്മാരായിരുന്നവർ പിന്നീട് ജഡത്തിന്റെ ഇച്ഛയ്ക്കു കീഴ്പ്പെട്ടു വിശാലമായ ലോകത്തിലേക്കു മടങ്ങി പോയതു എത്ര വേദകരമെന്നോർക്കുക (2 പത്രോസ് 2:18).

ക്രിസ്ത്യാനിത്വം ആവശ്യപ്പെടുന്ന സ്വഭാവം ബൈബിളിന്റെ ആത്മാർത്ഥതയെ ആസ്പദമാക്കിയുള്ളതാണ്. ഭൂമിയിലെ ഗതിവേഗ ചുവടുകൾക്കൊന്നും ഊഹിക്കാൻ കഴിയുന്നതിനപ്പുറമാണ് വിശുദ്ധ വേദപുസ്തകത്തിന്റെ ആഴം. ഗലീലാ പുരുഷനോടുള്ള ധീരമായ ധ്യാനത്തിനു ദശലക്ഷക്കണക്കിനു ആളുകൾ വില കൊടുക്കാൻ തയ്യാറാകുന്നില്ല. സാത്താനെ അനുഗമിക്കാൻ വലിയ പരിശ്രമത്തിന്റെ ആവശ്യമില്ല. എന്നാൽ വീണ്ടെടുപ്പുകാരൻ സ്വീകരിക്കുന്നതു ഏറ്റവും നല്ല ധ്യാനനിരതമായ ജീവിതമാണ് (ലൂക്കോസ് 14:33). തിരുവെഴുത്തിന്റെ പരമാർത്ഥതയെ വിട്ടുവീഴ്ച്ച ചെയ്യുവാൻ ശ്രമിക്കുന്നവർ വിജയിക്കുകയില്ല. മനുഷ്യന്റെ ഉത്സാഹമില്ലാത്ത മനോഭാവം വലിയൊരു കുരുക്കുകൾ പോലെയാണെന്നു വരുത്തിയിരിക്കുകയാണ്. രക്ഷാ സന്ദേശം ഒരിഞ്ചുപോലും വഴങ്ങി കൊടുക്കരുതാത്ത വിധത്തിൽ വ്യക്തമാക്കിയിട്ടുള്ളവനാണ് ക്രിസ്തു (യോഹന്നാൻ 10:5; 15:3).

ഉദാത്തമായ ഭാഷയിൽ കവിത രചിച്ച ഒരു കവി തന്റെ ഭാഷ

യിൽ വിവരിച്ചിരിക്കുന്നത് ഇങ്ങനെയാണ്. “ബൈബിളും ഞാനും ഞങ്ങൾ ഒരുമിച്ചു യാത്ര ചെയ്തു. എല്ലാ വിധത്തിലുള്ള കാലാവസ്ഥയിലും, പുഞ്ചിരിയോടും നെടുവീർപ്പോടും കൂടെ, ദുഃഖത്തിലും സുര്യപ്രകാശത്തിലും കൊടുകാറ്റിലും ശാന്തതയിലും നിന്റെ സൗഹൃദം മാറ്റമില്ലാത്തതും എന്റെ വിളക്കും സങ്കീർത്തനവുമല്ലോ നീ.” ഈ വിലപ്പെട്ട പുസ്തകം ദൈവികവും ആശ്വാസദായകവുമാണ്. വിശ്വസ്തരായ വിദ്യാർത്ഥികൾക്ക് അതിലെ സന്തോഷം അയവിറക്കാൻ കഴിയും. നമ്മിൽ നിന്നു ഏറ്റവും നല്ലതു ആവശ്യപ്പെടുന്ന ബൈബിൾ നമുക്കു നൽകുന്നത് വിലപ്പെട്ട സമ്പാദ്യമാകുന്നു.

ജീവിതത്തിൽ നാം അഭിമുഖീകരിക്കുന്ന പല സാഹചര്യങ്ങൾ ഉണ്ട്. അവ ഒഴിവാക്കുവാൻ കഴിയാത്ത വിധം നമ്മെ പിൻപറ്റും. പക്ഷെ നാം അതിനെ നേരിടുകയും അഭിമുഖീകരിക്കുകയും വേണം. അതിനു പര്യാപ്തമായ വിധത്തിലാണ് തന്റെ വചനം ദൈവം തന്നിരിക്കുന്നത്. ചിലർക്കു സാഹസ പ്രവർത്തികൾക്കാണ് താല്പര്യം. മറ്റു ചിലർക്കു വളരെ എളുപ്പത്തിൽ കാര്യങ്ങൾ സാധിക്കണം എന്ന അഭിപ്രായമാണുള്ളത്. മതപരമായ വെല്ലുവിളി സ്വീകരിക്കുകയും അതിനെ തരണം ചെയ്യുവാൻ ദൈവവഴിയിൽ ഉറച്ചു നിൽക്കുകയും ചെയ്യുക എന്നതാണ് ഒരു ഉത്തമ ക്രിസ്ത്യാനി ചെയ്യേണ്ടത്. നാം മനുഷ്യരേക്കാൾ ദൈവത്തെ അനുസരിക്കേണ്ടതാകുന്നു (പ്രവൃത്തി 5:29). സമൂഹത്തിന്റെ വെറുപ്പും അവഗണനയുമാണ് നിങ്ങൾ അഭിമുഖീകരിക്കുന്നതെങ്കിൽ ക്രിസ്തുവിന്റെ വാഗ്ദാനമാണ് നിങ്ങളുടെ ഉള്ളിൽ സ്ഥിരപ്പെടുത്തേണ്ടത്. നമ്മെ രക്ഷിപ്പാനും ശിക്ഷിപ്പാനും കഴിവുള്ളതു ദൈവത്തിനു മാത്രമാണ്. വെല്ലുവിളി പരീക്ഷണമാണെന്നോർക്കുക. പരീക്ഷ ജയിക്കുന്ന മനുഷ്യൻ ഭാഗ്യവാൻ. ദൈവം പരീക്ഷയോടെ പോക്കുവഴിയും ഒരുക്കുമെന്ന വാഗ്ദാനം ചെയ്തിട്ടുണ്ട്. ആ വാഗ്ദാനത്തിൽ വിശ്വസിച്ചു ഉറച്ചു നിന്നാൽ ദൈവം നമ്മെ സഹായിക്കുകയും നമുക്ക് അതിനെ അതിജീവിക്കുവാൻ കഴിയുകയും ചെയ്യും. ഇതിനെ സംശയിക്കേണ്ട കാര്യമില്ല എന്നർത്ഥം.



“ഞങ്ങൾ പാപം ചെയ്തു”

നിൽ പൊളാർഡ്

സാമ്പത്തികമായി കരകയറുവാനുള്ള ശ്രമത്തിൽ ഒരു വ്യാപാരി സഹായത്തിനായി അപേക്ഷിക്കുന്നത് സാദാവികമാണ്. അയാൾ എന്തെല്ലാം വാഗ്ദാനം ചെയ്താലും തന്റെ പക്കലുള്ള സാധനങ്ങളുടെ വിവരണം നിരത്തിയാലും അധികം പേരും സഹായത്തിനായി മുന്നോട്ടു വരികയില്ല. എന്നാൽ അയാളിൽ വിശ്വാസം അർപ്പിച്ചിട്ടുണ്ടെങ്കിൽ ആളുകൾ സഹായിക്കും. ഒരു വ്യവസായി നല്ല കാഴ്ചപ്പാടോടുകൂടെ വിജയത്തിനായി നല്ലൊരു മാർഗ്ഗം സ്വീകരിക്കയാണെങ്കിൽ പ്രതിഫലത്തിനായി കാത്തിരിക്കണം. ഭാവിയിൽ പുരോഗതി ലഭിക്കുമ്പോൾ പഴയ സ്മരണ നിലനിർത്തുന്നവർ ചുരുക്കമായിരിക്കും. പക്ഷെ അയാളെ സഹായിച്ചവരും പ്രതിഫല വീതത്തിനായി കാത്തിരുന്നവരും മറക്കാറില്ല. കാരണം അവർ പ്രതീക്ഷിച്ചിരിക്കുന്നത് അയാളുടെ വാഗ്ദാനത്തിനായിട്ടാണല്ലോ. ഇത്തരം സമൃദ്ധി കിട്ടുന്നതിനു വളരെ പരിശ്രമവും കാലതാമസവും നേരിടും എന്നു സംശയരഹിതമായി പറയാം.

യിസ്രായേൽ ദേശക്കാർ പഴയ നിയമ കാലത്തു ചെയ്ത തെറ്റിനെ ഇത്തരത്തിൽ നമുക്കു കാണാവുന്നതല്ല. സംഖ്യാപുസ്തകം 13-ഉം 14-ഉം അദ്ധ്യായങ്ങൾ വായിച്ചാൽ അതു വ്യക്തമാകും. യോശുവയും കാലേബും ക്രിയാത്മകമായതും ശരിയായതുമായ വിവരത്തോടുകൂടെ മടങ്ങി വന്നപ്പോൾ പന്ത്രണ്ട് ചാരന്മാരുടെ കഥ ആർക്കെങ്കിലും ഓർമ്മിക്കാതിരിക്കാൻ പറ്റുമോ? പത്ത് ഒറ്റുകാർ, ദേശത്തേയും ജനത്തേയും ദൈവത്തിൽ നിന്നകറ്റുകയായിരുന്നു. കനാൻ ദേശം കരസ്ഥമാക്കുവാനുള്ള ദൈവ പദ്ധതിയ്ക്കെതിരായ പിറുപിറുപ്പ് ആളുകളെ ബധിരരാക്കി തീർത്തു. അവരുടെ വിശ്വാസമില്ലായ്മക്കും മത്സരത്തിനും എന്തു വില കൊടുക്കേണ്ടി വന്നു? യോശുവയും കാലേബും ഒഴിച്ച് ഇരുപതു വയസിനു മുകളിലുള്ളവരും അവർക്കുള്ളതും എല്ലാം മരുഭൂമിയിൽ പട്ടുപോയി (യോശുവ 14:29-30; 14:36-37).

യിസ്രായേലിന്റെ തെറ്റും തുടർന്നുണ്ടായ ദൈവത്തിന്റെ ന്യായവിധിയും ആ ദേശത്തെ ദുഃഖത്തിലാഴ്ത്തി (14:39). അവരുടെ

മുക്കിനു താഴെ സംഭവിച്ച പ്രമുഖ നായകന്മാരുടെ മരണത്തിന്റെ ദുർഗന്ധവും ഭാവിയെ സംബന്ധിച്ച ഇരുളടഞ്ഞ ഭീതിയും അവരിൽ പെരുകി വന്നു. അതുകൊണ്ടു ഇപ്പോൾ അവരുടെ ഹൃദയം കർത്താവിങ്കലേക്കു തിരിയുവാനായി കീഴ്പ്പെടുത്തി. അവർ മാനസാന്തരപ്പെടുവാൻ സന്നദ്ധത പ്രകടിപ്പിച്ചു. അവരുടെ തെറ്റിനെ കുറിച്ചു അവർക്കു ബോധോദയം ഉണ്ടായി. അവർ പർവ്വതത്തിലേക്കു കയറിപ്പോയി താല്പര്യത്തോടുകൂടെ വിവരിച്ചു പറഞ്ഞു, “ഇതാ ഞങ്ങൾ, ദൈവം വാഗ്ദാനം ചെയ്ത ദേശത്തേക്കു ഞങ്ങൾ പോകാം. ഞങ്ങൾ പാപം ചെയ്തു പോയി” എന്നവർ സമ്മതിച്ചു (14:40). ദൈവത്തിനെതിരായി പാപം ചെയ്യുന്നവർ അതിനു കൊടുക്കേണ്ടിവരുന്ന വലിയ വിലയെ മോശ അവരോടു അറിയിച്ചു (14:39-45).

ദേവതയിന്റെ ഉറവിടം പാപം അത്ര

ജനങ്ങൾ വളരെയധികം കരയാറുള്ളത് എന്തുകൊണ്ടാണ്? അധർമ്മം അഥവാ നിയമ ലംഘനമാണ്. വിശ്വാസമില്ലായ്മ പാപമാണ്; വിശ്വാസക്കുറവ് പാപമാണ്. അതു ദൈവിക ശിക്ഷക്കു കാരണമാകുന്നു. പാപം വൈകല്യമാണ്, രോഗമാണ്, ബലഹീനതയാണ്. ഏതൊരു പാപിയോടു ചോദിച്ചാലും അതു ക്രമേണ ശരീരത്തെയും മനസ്സിനെയും ദുർബ്ബലമാക്കുന്നതാണ് എന്നു സമ്മതിക്കും. അതു വ്യഭിചാരമോ, മദ്യപാനമോ, പുകവലിയോ, കൂലപാതകമോ എന്തുതന്നെയായാലും വാസ്തവം തന്നെ. ധനവാന്മാരായ ചിലരുടെ മേൽ വരുവാനിരിക്കുന്ന ദുരിതങ്ങൾ നിമിത്തം കരഞ്ഞു മുറയിടുവിൻ എന്നു യാക്കൊബ് പറഞ്ഞിരിക്കുന്നു (യാക്കൊബ് 5:1). ദാവീദിന്റെ പാപം അവന്റെ കണ്ണുകളിൽ ഭയം ഉളവാക്കി (സങ്കീർത്തനങ്ങൾ 51). യേശുക്രിസ്തുവിന്റെ അടുക്കൽ വന്ന ധനികനായ യുവാവും ദുഃഖിച്ചു പൊയ്ക്കളഞ്ഞു (മത്തായി 19:22). പാപമാണ് മനുഷ്യരെ ദുഃഖിപ്പിക്കുന്നതെന്നോർക്കുക.

കർത്താവിന്റെ കല്പന ലംഘിക്കുന്നതു പാപമാണ്

നിങ്ങൾ യഹോവയുടെ കല്പന പ്രമാണീകരിക്കുന്നതു എന്ത് എന്നു മോശ യിസ്രായേൽ മക്കളോടു ചോദിക്കുകയുണ്ടായി. ദൈവം അവർക്ക് വാഗ്ദാനം ചെയ്ത ദേശം അവർക്കു കൈവശമാക്കാവുന്നതല്ല എന്ന ധാരണയായിരുന്നു അവർക്കുണ്ടായിരുന്നത്. അവ

രുടെ പരിമിതികളിലാണ് അവർ ആശ്രയിക്കുന്നത് എന്നർത്ഥം. ദൈവം അവർക്കു മുൻപായി പോകാൻ ആഗ്രഹിച്ചുവെങ്കിലും അവരുടെ അനുസരണമില്ലായ്മ അവരെ മരുഭൂമിയിൽ ചുറ്റിത്തിരിയുവാൻ ഇടയാക്കി. പർവ്വതത്തിന്റെ മുകളിൽവെച്ചു പോലും അവർ തിരഞ്ഞെടുത്തത് നിയമ ലംഘനമായിരുന്നു. എല്ലാ പാപവും അധർമ്മമാണ് (1 യോഹന്നാൻ 3:4).

അഭിവൃദ്ധിപ്പെടാത്ത പ്രസ്താവനയാണ് പാപം

കനാൻ കൈവശമാക്കുവാൻ യിസ്രായേൽ തയ്യാറെടുത്തപ്പോൾ മോശെ മുന്നറിയിപ്പു നൽകി. പാപം വഞ്ചിക്കുമെന്നതുകൊണ്ട് ഇതു വിജയിക്കാൻ പോകുന്നില്ല എന്നതായിരുന്നു മുന്നറിയിപ്പ്. ഇക്കാരണത്താലാണ് അനേകർ തെറ്റു ചെയ്യുന്നത്. അതു കാണാൻ മനോഹരം, നല്ലതാണെന്നു തോന്നും, കേൾക്കുമ്പോൾ ഇമ്പമായി അനുഭവപ്പെടും. അങ്ങനെ അതു ചെയ്യാമെന്നു തീരുമാനിക്കും (1 യോഹന്നാൻ 2:15-17). മരണകാരിയായ മഹാരോഗമാണ് പാപം (റോമർ 8:23). ജീവിത സുഖത്തിലെ ആവശ്യ ഘടകമായി പാപം മാറിയിരിക്കുന്നു (യാക്കോബ് 4:4). ആത്മിക വിഷമാണ് പാപം (റോമർ 6:23). പാപം ഒരിക്കലും ആർക്കും ആത്മീയ ഉയർച്ച നൽകുന്നില്ല.

ദൈവം ഇല്ലാത്ത പ്രവൃത്തിയാണ് പാപം

മോശെ യിസ്രായേൽ ജനത്തോടു ഒരിക്കൽ പറഞ്ഞു: “കർത്താവു നമ്മുടെ മദ്ധ്യത്തിൽ ഇല്ല” ദൈവം ആഗ്രഹിക്കാത്തതു ചെയ്യുമ്പോൾ ദൈവം നമ്മിൽ നിന്നകലുന്നു. അധർമ്മമാണ് ദൈവത്തെയും നമ്മെയും തമ്മിൽ അകറ്റുന്നത്. ദൈവം പ്രസാദിക്കത്തക്ക രീതിയിൽ നാം കാര്യങ്ങൾ ചെയ്യുമ്പോൾ ദൈവം നമ്മോടൊപ്പം ഉണ്ടാകും. നാം എവിടെ പോകുകയാണെങ്കിലും ദൈവം നമ്മോടൊപ്പം ഉണ്ടാകണമെന്നില്ല. കർത്താവു കല്പിച്ചിട്ടുള്ള സ്ഥലത്തായിരിക്കണം നാം പോകേണ്ടത്. നാം തിരഞ്ഞെടുക്കുന്ന കൂട്ടുകാരനോ ജീവിത പങ്കാളിയോ ദൈവഹിത പ്രകാരമുള്ളതാണെങ്കിൽ സുരക്ഷിതരായിരിക്കും.

പാപം പരാജയപ്പെടുത്തുന്നു

ദൈവിക സഹായം ഉണ്ടെങ്കിൽ നമുക്കെല്ലാം ചെയ്യുവാൻ സാധിക്കും (ഫിലിപ്പിയർ 4:13). കർത്താവിനെ കൂടാതെ നമുക്കെന്തു

ചെയ്യുവാൻ കഴിയും? യഹോവ നിങ്ങളോടുകൂടെ ഉണ്ടായിരിക്കുക
 യില്ല എന്നു മോശേ മുന്നറിയിപ്പു കൊടുത്തിട്ടും അവർ കനാനി
 ലേക്കു പോകുവാൻ നിശ്ചയിച്ചു. എന്നാൽ അമാലേകുരും
 കനാനുരും അവരെ ഓടിച്ചു പിന്തിരിപ്പിച്ചു. മുൻപ് ദൈവത്തിന്റെ
 ഇഷ്ടം മാനിക്കാതെ ദൈവം അവരോടുകൂടെ ഉണ്ടായിരിക്കുകയില്ല
 എന്ന് യിസ്രായേൽ മുൻപ് മനസ്സിലാക്കി. ഇപ്പോൾ അവരുടെ സ്വന്തം
 ഇഷ്ടം നിറവേറ്റുന്നതിനും ദൈവസഹായം കൂടിയേ തീരു എന്നു
 അവർ തിരിച്ചറിഞ്ഞു.



ഒരു സഭ മറ്റേതുപോലെ നല്ലതോ?

ഡാൽട്ടൺ കി

സഭയെന്ന വിഷയത്തെ സമൂഹത്തിൽ തെറ്റിദ്ധരിപ്പിച്ചിരിക്കുക
 യാണ്. ബൈബിൾ പരിഭ്രാന്തനമില്ലാത്തവർക്കാണ് തെറ്റിദ്ധാരണകൾ
 ഉള്ളത്. സഭ വാസ്തവത്തിൽ എന്താണെന്നും അതിന്റെ മാഹാത്മ്യം
 മനസ്സിലാക്കാത്തവരും നിരവധിയാണ്. ക്രൂശിലെ തന്റെ മരണത്തിനു
 മുൻപ് യേശു വാഗ്ദാനം ചെയ്തതായിരുന്നു സഭ. ഈ പാഠമേൽ
 ഞാൻ എന്റെ സഭയെ പണിയും; പാതാള ഗോപുരങ്ങൾ അതിനെ
 ജയിക്കുകയില്ല എന്നും അവൻ പറഞ്ഞു (മത്തായി 16:18-19). സഭ പണി
 യൽ, സ്ഥാപിക്കൽ എന്നൊക്കെ പറഞ്ഞാൽ അതിന്റെ അർത്ഥമെ
 നാണ്? അന്ധകാരത്തിൽ നിന്നു അഥവാ പാപത്തിൽ നിന്നും സുവി
 ശേഷത്താൽ വിളിച്ച് വേർതിരിച്ച് പ്രകാശിതരാക്കി തീർക്കുക എന്ന
 താണ് ഇതിൽ അടങ്ങിയിരിക്കുന്നത്. ഈ ഒരു വ്യവസ്ഥിതി സ്ഥാപി
 ച്ചെടുക്കാൻ യേശു മരിക്കേണ്ടി വന്നു. ഇതു പൂർത്തീകരിക്കാൻ
 അദ്ധ്വാനിച്ചത് ക്രിസ്തുവായിരുന്നു. സഭ എന്ന വിശുദ്ധ സ്ഥാപന
 ത്തിന്റെ ഉടമസ്ഥനും കർത്താവുമാണ് അവൻ. ദൈവത്തിന്റെ
 മുൻനിർണ്ണയ പദ്ധതി പ്രകാരമായിരുന്നു അത്. ദൈവനീതി അനുഭ
 വിക്കാൻ മനുഷ്യനു ഒരു നിരപ്പിന്റെ വഴി ലഭിച്ചു.

ഇന്നു ലോകത്തിലെങ്ങും എണ്ണമറ്റ സമുദായങ്ങൾ നിലവിലുണ്ട്.
 ക്രിസ്തുവിൽ വിശ്വാസം അർപ്പിച്ചിരിക്കുന്ന നാമധേയ വിഭാഗങ്ങൾ
 വർദ്ധിച്ചു വരികയാണ്. കർത്താവിനു ഒരു നാമധേയ വിഭാഗം സ്ഥാപി

ക്ഷേമം പദ്ധതിയുണ്ടായിരുന്നോ? ഇല്ല. പേരിൽ വിഭജിക്കപ്പെട്ട സംഘം എന്നു നാമധേയ വിഭാഗത്തെ നമുക്കു നിർവ്വചിക്കാം. വലിയൊരു സമൂഹത്തിൽ നിന്നു പിരിഞ്ഞ ഒരു കൂട്ടം എന്നു പറയാം. ഭൂരിഭാഗം വിഭാഗങ്ങളും ക്രിസ്ത്യവിഭാഗം വിധേയരും കാണിക്കുന്നു എന്നു അവകാശപ്പെടുന്നവരാണ്. സാർവ്വ ലൗകിക ക്രിസ്ത്യാനിതരായിത്തീർന്നു ഭാഗമാണവർ എന്നാണവരുടെ നിഗമനം. പൊതുവിൽ ആളുകൾ ശരിയ്ക്കു വെച്ചിരിക്കുന്നതു അങ്ങനെയാണ്. ഉദ്ദേശം ചില കാര്യങ്ങളിൽ കേൾക്കുവാനും ഉണ്ടെങ്കിലും അധികം കാര്യങ്ങളും വിഭിന്നമാണ്. അവരുടെ ഉപദേശവും വിശ്വാസ രീതിയും പരിശീലനവും ആരാധനാരീതികളും വ്യത്യസ്തമാണ്. വസ്തുനിഷ്ഠമായി പരിശോധിക്കുന്ന ഏതൊരാൾക്കും ആ വ്യത്യാസം തിരിച്ചറിയാം. വൈരുദ്ധ്യങ്ങളെ നിലനിർത്തിക്കൊണ്ട് ആളുകൾ അവയിൽ തന്നെ അവരുടെ ജീവിതം തുടരുകയാണ്. അവയിൽ അലിഞ്ഞു ചേർന്നിരിക്കുന്ന ആളുകൾ പരസ്പരമനുസരിച്ച് അങ്ങനെ പൊയ്ക്കൊണ്ടിരിക്കുന്നു. ദൈവം വെളിപ്പെടുത്തിയിരിക്കുന്ന സത്യം ആളുകൾ മനസ്സിലാക്കി അനുസരിച്ച് ജീവിതം നയിക്കണം. അതാണ് ദൈവേഷ്ടം.

താൻ തന്റെ സഭയെ പണിയുന്നെന്നു വാഗ്ദാനം ചെയ്ത യേശു ക്രിസ്തുവിന്റെ മനസ്സിൽ ഒരു നാമധേയ വിഭാഗം ഉണ്ടായിരുന്നില്ല എന്നതാണ് വാസ്തവം. തന്റെ വചനമാകുന്ന ഉപദേശം ഹൃദയ പുർവ്വം അനുസരിക്കുന്നവരെ കെങ്കിലും സഭയോടു ചേർക്കുകയും ആണ് അവൻ ചെയ്യുന്നത്. വീണ്ടെടുപ്പിന് മറ്റൊരു പദ്ധതിയോ വേറെയോ ഉപദേശമോ ഇല്ല. സഭയിൽ ഒരേ ഒരു ഉപദേശം കേൾക്കുമ്പോൾ ആളുകൾ വിശ്വസിക്കുന്ന വിശ്വാസം ഒന്നായിരിക്കും. അവരുടെ അനുസരണവും ഒന്നു തന്നെയായിരിക്കും. പല കേൾവി പല വിശ്വാസത്തിലേക്കും പല അനുസരണത്തിലേക്കും നയിക്കും. പെന്തക്കൊസ്തു നാളിൽ പത്രോസ്, ക്രിസ്തുവിന്റെ സുവിശേഷം ജനങ്ങളോടു പ്രസംഗിച്ചു.

കെങ്കിലപ്പെടുന്നവരെ ഒരു കൂട്ടമായി നിലനിർത്താനായിട്ടാണ് കർത്താവ് അവരെ സഭയിലേക്കു ചേർത്തുകൊണ്ടിരുന്നത്. അവർ ചിന്നഭിന്നമായി പോകരുത് എന്നു കർത്താവു ആഗ്രഹിച്ചു. ക്രിസ്തുവിൽ വിശ്വസിച്ചിട്ടുള്ളവർ ഒന്നായി തീരണമെന്നതായിരുന്നു ദൈവേഷ്ടം.



വാർത്തകൾ

മെഡി.കോളജിൽ വാഹന

മോഷണം വർദ്ധിച്ചു

മെഡിക്കൽ കോളജ് ആശുപത്രി വളപ്പിലെ പാർക്കിങ് ഏരിയയിൽ വാഹന മോഷണം വർദ്ധിച്ചതായി പരാതി. ആശുപത്രി വളപ്പിൽനിന്നു നാലു വർഷത്തിനിടെ 78 വാഹനങ്ങളാണു മോഷ്ടിച്ചു കടത്തിയത്. ഇവയിൽ മൂന്നു കാറുകളും 10 ഓട്ടോറിക്ഷകളും 65 ബൈക്കുകളും ഉൾപ്പെടും.



അമ്മയും എട്ടുവയസ്സുള്ള മകനും

വീട്ടിൽ തൂങ്ങിമരിച്ച നിലയിൽ

നെട്ടയത്തിനു സമീപം മലമുകളിൽ അമ്മയെയും എട്ടു വയസ്സുള്ള മകനെയും വീട്ടിനുള്ളിൽ മരിച്ച നിലയിൽ കണ്ടെത്തി.

വട്ടിയൂർക്കാവ് നെട്ടയം മലമുകൾ മുളക്കാട് തടത്തരികത്തു പുത്തൻ വീട്ടിൽ ടൈറ്റസിന്റെ ഭാര്യ റീന (28), മകൻ അവിൽ (എട്ട്) എന്നിവരെയാണു വീട്ടിനുള്ളിൽ തൂങ്ങിമരിച്ച നിലയിൽ കണ്ടെത്തിയത്. ഉച്ചയോടെ വീട്ടിലെത്തിയ സമീപവാസിയായ സ്ത്രീയാണു വീടിന്റെ കിടപ്പുമുറിയിൽ ഇരുവരെയും മരിച്ച നിലയിൽ കണ്ടെത്തിയത്. വട്ടിയൂർക്കാവ് ജവഹർ പബ്ലിക് സ്കൂളിലെ രണ്ടാം ക്ലാസ് വിദ്യാർത്ഥിയാണ് അവിൽ.



കഥ പോലെ രക്ഷപ്പെടൽ

കൊമോറോസിൽ ഇറങ്ങാൻ ശ്രമിക്കുന്നതിനിടെ ഇന്ത്യൻ മഹാസമുദ്രത്തിൽ തകർന്നുവീണ യെമനിയ ജെറ്റ് വിമാനത്തിൽനിന്നു രക്ഷപ്പെട്ട ഏക യാത്രക്കാരി ബഹിയ ബഖരി (14) ഫ്രാൻസിൽ പിതാവിന്റെ അടുത്തെത്തി. അപകടത്തിൽ വിമാനത്തിലെ മറ്റു 152 പേരും മരിച്ചിരുന്നു.





SATHYANADAM

TV PROGRAM

TRUE GOSPEL MESSAGE

Speaker:

Bro.P.K. VARGHESE

Saturday 6 am to 6.30 am

On JAI HIND CHANNEL

മൂന്നാം വാറവും നാണുശോഷണം

നാണുപ്പെരുപ്പ നിരക്ക് തുടർച്ചയായ മൂന്നാം വാറവും പുജ്യത്തിനു താഴെ തുടർന്നു. ജൂൺ 20-നു അവസാനിച്ച ആഴ്ചയിൽ നാണുശോഷണത്തിൽ 0.16% വർധന ഉണ്ടായി. ഇതു മൈനസ് 1.30 ലെത്തി. മുൻ അവലോകനവാർത്തിൽ മൈനസ് 1.14 ശതമാനമായിരുന്നു നാണുശോഷണം. നാണുശോഷണം തുടരുമ്പോഴും ഭക്ഷ്യ ഉൽപന്ന വില ഉയർന്ന തലത്തിൽ നിൽക്കുകയാണ്.



ഹോസ്പിറ്റൽ ഭരണത്തിലും പൊതുജന ആരോഗ്യത്തിലും പിജി കോഴ്സുകൾ

എം.ജി. സർവകലാശാലയിലെ സ്കൂൾ ഓഫ് മെഡിക്കൽ എജ്യൂക്കേഷൻ രണ്ടു ദിവസം മാസ്റ്റർ ബിരുദ കോഴ്സുകളിലെ പ്രവേശനത്തിന് ജൂലൈ 16 വരെ അപേക്ഷ സ്വീകരിക്കും.



റയിൽവേ ട്രാക്കിലേക്ക് കാർ മറിഞ്ഞു; അമ്മയും മൂന്നു കുട്ടികളും രക്ഷപ്പെട്ടു

തിരുവല്ല - കുറ്റപ്പാഴ് പാലത്തിനു സമീപം കാർ റയിൽവേ ട്രാക്കിലേക്ക് മറിഞ്ഞു. കാരിലുണ്ടായിരുന്ന അമ്മയും മൂന്നു കുട്ടികളും അത്ഭുതകരമായി രക്ഷപ്പെട്ടു. തിരുവനന്തപുരത്തേക്കുള്ള വഞ്ചിനാട് എക്സ്പ്രസ് എത്തുന്നതിനു തൊട്ടു മുൻപായിരുന്നു അപകടം. മറ്റൊരു കாரിനു സൈഡ് കൊടുക്കുമ്പോഴാണ് അപകടമുണ്ടായതെന്ന് പിന്നാലെയുണ്ടായിരുന്ന ബൈക്ക് യാത്രക്കാരൻ പറഞ്ഞു.



കാണുക!

സത്യനാദം

ബ്രദർ.പി.കെ

വർഗ്ഗീസ്

പ്രസംഗിക്കുന്നു

എല്ലാ ശനിയാഴ്ചയും

രാവിലെ 6 മണിക്ക്

ജയ് ഹിന്ദ് ടിവിയിൽ

കാണുക!

HEAR THE VOICE OF TRUTH ON RADIO SRILANKA

Hindi Sundays 6.45 A.M.-7.00 A.M. and Thursdays,
6.45A.M- 7.00 A.M. A.M. Speaker Sunny David,
Church of Christ, B-350, Chitharanjan Park,
New Delhi-110019

Malayalam Friday 3.45-4.00 P.M.
TV Program - Every Saturday at 6.00 a.m.
(Jai Hind TV)
Speaker: P.K. Varghese, Church of christ
Thampuranmukku, Trivandrum-35

Tamil Mondays, Tuesdays, Thursdays,
Fridays 5.30 P.M. to 5.45 P.M.
Speaker: P.R. Swamy, Box 8405
Bangalore-560084

Telugu Sundays, Mondays, Wednesdays,
Thursdays, 2.00 P.M-2.15 P.M. Speaker,
Joshua Gootam, Box-80, Kakinada- 533001

Please write to these addresses for Bible correspondence course,
Magazine, and other Christian literature in your language. All of these
programmes are sponsored by

CHURCHES OF CHRIST

Edited, Printed and Published at Church of Christ
Thampuranmukku, Trivandrum- 695 035, Kerala, India

Posted at R.M.S Tvm on 23/24 July

Reg. No. K.Dis. 90095/86/A8. Reg. No. KL (N) 22/09-11

Licensed to post without prepayment No. KL / TV (N) / WPP/40/2009 -11

Join us to worship God in Spirit and Truth
The
CHURCH OF CHRIST

Meets at T.C. 27/225

Thampuranmukku, Trivandrum-35

Sunday- Worship- 10.00 am

Tuesday- Bible Study- 6.00 pm

ALL ARE WELCOME

All correspondence should be sent to the Editor, The Bible Truth
Church of Christ, Thampuranmukku, Trivandrum-35, Kerala, India

To

From

THE BIBLE TRUTH

Church of Christ

Thampuranmukku,

Trivandrum-35

Kerala, India.

Phone: 2303378